

தாவிகள்


ஆரம்பம் : பெப்ரவரி - 1969



தவக்காலம் இது தவக்காலம்
தவறினை உணர்ந்து உளமது திருந்தி
இறை அருள் பெருக்கீரும் அருட்காலம்

மார்ச் - 2000

- 12/-



“ஒரு பெரிய நூலினை வாசித்து சிடைக்கின்ற திருப்தியை இச்சிறு சஞ்சிகை வாசகர்களுக்கு அளிக்கிறது”

-தொண்டன் பற்றி “தினகரன்” 30-01-2000

நூலின் பெயர்: தொண்டன்
நூலாசிரியர்: ஏ. தேவதாசன்
வெளியீடு: சமூகத் தொடர்பு நிலையம், மட்டக்களப்பு.

திருமலை, மட்டக்களப்பு மறை மாவட்டத்தின் சமூகத் தொடர்பு நிலையப் பிரசுரமான ‘தொண்டன்’ மார்ச்சு-இதை மாத இதழ் வெளிவந்துள்ளது. ஆசிரியர் ஏ. தேவதாசனை ஆசிரியராகவும், மலர்வேந்தனை இணை ஆசிரியராகவும் கொண்டு இச் சஞ்சிகை வெளிவருகின்றது.

ஒரு பெரிய நூலினை வாசித்து அடைகின்ற திருப்தியினை இச் சிறு சஞ்சிகை வாசகர்களுக்கு அளிக்கின்றது. பக்க அமைப்புகளும் சிறியதானாலும் எளிதில் புரிந்துகொள்ளும் விதத்திலான தரமான ஆக்கங்கள் தொண்டனுக்கு எழில் சேர்க்கின்றன.

“இரண்டாயிரமாம் ஆண்டு ஒரு சகாப்தத்-



தின் முடிவாகவும், ஒரு புனித காலத்தின் வரலாற்று ஆரம்பமாகவும் நிகழ்கிறது” என புத்தாயிரமாண்டு வாழ்த்துச் செய்தியில் திருமலை-மட்டக்களப்பு மறை மாவட்டப் பேராயர் கிங்ஸ்லி சுவாம்பிள்ளை தெரிவித்துள்ளார். இந்த வாழ்த்துச் செய்தியோடு இம் மலர்

இதழ் விரிக்கிறது.

“கருவறைக்குள் இருந்த கொண்டே மக்கள் கவலைகளைத் தெரிந்தமகன் கருவறுத்து ஏரோதின் கெட்ட கனவுகளைக் கலைத்தமகன் எனும் செ. குணரத்தினத்தின் கவிதை காலத்திற்குப் பொருத்தமானது. அருட்தந்தை பி. ஜோசப் அவர்களின் கிறிஸ்து பிறப்பும் - ஜூபிலி ஆண்டும் கட்டுரை பலவிடயங்களைப் புலப்படுத்துகிறது.

கலை இலக்கிய மஞ்சரி பக்கம் சிறுக்கதை மூதூர் முகைதீனின் கவிதை, திருச் சபைச் செய்திகள் கலண்டரின் கதை என பல ஜனரஞ்சகமான விடயங்களை இச் சஞ்சிகை தாங்கி வந்துள்ளது. என்னும் மேலும் பல சமூக நலம் சம்பந்தமான கட்டுரைகள் வெளிவர வேண்டும்.

பொழுது போக்கு அம்சங்களாக இல்லாமல் மக்கள் மனதில் தாக்கத்தை ஏற்படுத்தும் பல அம்சங்கள் சேர்த்துக்கொள்ளப்பட வேண்டியது காலத்தின் தேவையாகும்.

-எல். செல்வா

நன்றி சொல்லும் நேரம்தூ!



கடந்த ஐந்து ஆண்டுகளுக்கு மேலாக தொண்டன் ஆசிரிய பீடத்தில் இணைந்து பணியாற்றிய திரு. எஸ். ஏ. இருதயநாதன் அவர்கள் தமது பணியிலிருந்து விடுபட்டுள்ளார். தொண்டன் துணை ஆசிரியர்களுள் ஒருவராக விளங்கியதோடு சமூகத் தொடர்பு நிலையத்தின் பல தரப்பட்ட பணிகளிலும் பக்கபலமாக நின்றதை நன்றியோடு நினைத்துப் பார்க்கின்றோம். பல காத்திரமான கட்டுரைகளை, பேட்டிகளை, போட்டிகளை அவர் தம் பணிக்காலத்தில் பங்களித்திருந்தார். முன்னாள் துணை ஆசிரியருக்கு தொண்டன் தனது இதய பூர்வமான நன்றியையும் வாழ்த்தையும் தெரிவித்துக் கொள்கிறது.

தொண்டன் நிர்வாகம்.

தொண்டன்

மார்ச் - 2000

மலர் 32 — இதழ் 02

ஆசிரியர்:

A. தேவதாசன்

இணை ஆசிரியர்:

மலர்வேந்தன்

துணை ஆசிரியர்:

மெற்றில்லா இராஜேந்திரம்

வெளியீடு:

சமூகத் தொடர்பு நிலையம்,
திரு/மட். மறை மாவட்டம்.

முகவரி:

சமூகத் தொடர்பு நிலையம்,
அ. பெ. எண் - 44,
மட்டக்களப்பு.

SOCIAL COMMUNICATIONS
CENTRE

P. O. BOX - 44,
BATTICALOA. 30000
Tel: 065-22723

விலை: 12/-

ஆண்டுச் சந்தா: 140/-
(தபாற்செலவு உட்பட)



உள்ளே.....

1. இதயந் திறந்து ... 02
2. புதிய மில்லேனியத்தில் ... 03
3. திருகோணமலை-மட். ... 06
4. தொடரும் துன்பங்கள் ... 07
5. நமது கலைஞர்கள் ... 08
6. பட்டபின்னர் ... 09
7. திருச்சபைச் செய்திகள் ... 10
8. அன்பியச் செயற்பாடுகள் ... 12
9. கலை இலக்கிய மஞ்சரி ... 17
10. தவக்காலமும் ... 18
11. வாழ்ந்த கலைஞனுக்கு ... 21
12. சோதனை ... 22
13. போட்டி முடிவுகள் ... 23
14. விவிலிய பொது அறிவு ... 24


ஆக்கங்களுக்குப் பொறுப்பு அளித்தவர்களே (ஆ-ர்)

இதயந் திறந்து

யூபிலி ஆண்டு அருளின் ஆண்டாகும்
 அந்த அருளின் ஆண்டுக்குள்
 தபசு காலம் என்பது அருளின் காலமாகும்.
 இதை அருளுக்குள் அருள் என்று சொல்லலாம்.
 யூபிலி ஆண்டில் அருள்களை
 ஆண்டவர் பொழியவுள்ளார்
 அதற்குள் வரும் தபசு காலத்தில்
 இன்னும் அதிகமாக அருள்களைப் பொழிய உள்ளார்.
 இந்த அருள் மழையில் நனைய
 நாம் சில முடிவுகளை எடுக்கவேண்டும்
 இறைவார்த்தை, செயல் உள்வாழ்வில் முக்கியமானவை
 ஆதிகாலத் திருச்சபை வாழ்ந்ததே
 இந்த இரு சக்தியிலுந்தான். (திருத்தூதர்பணி 64:)
 யூபிலியில் திருச்சபை புதியதாகும் இவ்வளையில்
 ஆதிகாலத் திருச்சபையின் இரு மாபெரும் சக்திகளால்
 திருச்சபை மீண்டும் புதுப்பொலிவு பெறட்டும்.
 தினமும் 10 நி.மி இறைவார்த்தையை வாசி.
 வாரத்திற்கு ஒருதடவை ஒரு திருவசனத்தை பதித்துவை

தினமும் உன் வீட்டில் செயமாலை சொல்லு.
 அதேவேளையில் 10 நிமி. தனியாக செயி.
 உன் மனது
 இறைவார்த்தையிலும் செயத்திலும் உருவாகட்டும்.
 உன் ஆசைகள்
 உனக்கு இராஜாவாக மாறக்கூடாது.
 நீ இராஜாவாகி அவற்றை அடக்கி ஆள்.
 உன் சொசுகள் உன்னைச் சொந்தமாக்கக் கூடாது.
 அவை இல்லாமலும் நீ வாழலாம்
 ஏன வாழ்ந்து காட்டு
 வெள்ளிக்கிழமைகளில் தியாகங்கள் செய்.
 அதனால் மிஞ்சுவற்றை ஏழைகளுக்குக் கொடு.
 வெள்ளிக்கிழமைகளில் இறைச்சி, மீன், பால்
 போன்றவற்றை ஒறு.
 குடிவெறி, சினிமா, புனைத்தல், வெத்திலை போடுதல்
 கண்ட வேளையிலும் தீன்பண்டங்கள் சாப்பிடுவதை
 40 நாட்களில் உன் ஆன்ம வளத்தை பெருக்கி
 ஆண்டவன் அருளைப்பெற காலத்தைப்
 பயன்படுத்திக்கொள்.

★ ஆசிரியர்



என்னை விட்டு விலகிய மக்களே!
 திரும்பி வாருங்கள்;
 உங்கள் நம்பிக்கையின்மையிலிருந்து
 உங்களைக் குணமாக்குவேன்.

— எரேமியா 3/22.

புதிய மில்லேனியத்தில் நுழையும் கிறிஸ்தவமும் - கிறிஸ்தவர்களும்

★ அருட்சகோ. அழகுதுரை இயேசுதாசன்

மனித வரலாற்றிலே வாழ்ந்து வளர்ந்து கொண்டிருக்கும் சமய மார்க்கத்தில் கிறிஸ்தவமும் ஒன்று. அண்மையிலே மில்லேனியத்தின் தொடக்க ஆண்டினைப்பற்றி சர்ச்சை எழுந்தது. அதனைத் தீர்மானிக்கும் பொறுப்பு கிறிஸ்தவத்தின் கையிலும் இருக்கின்ற வேளையில் கிறிஸ்து பிறப்போடு மில்லேனிய ஆண்டும் தொடங்கிவிட்டது, நியூசிலாந்திலும் மில்லேனியக் குழந்தை பிறந்துவிட்டது. இப்படி உலக அரங்கில் மில்லேனிய ஆண்டுப் பிரச்சனை குறைவடைந்து செல்லும் நிலையில் கிறிஸ்தவர்களாகிய நாம் உலக அரங்கிலே கிறிஸ்தவமானது எப்படிப்பட்ட பிரச்சனைகளுக்கு, கனவுகளுக்கு முகங்கொடுக்கப்போகிறது, முன்னெடுத்துச் செல்லப்போகிறது என்றும் அதற்கு தடையாக கிறிஸ்தவமானது கருவிலிருந்து இருபத்தோராம் நூற்றாண்டிற்குள் நுழையும்வரை அதனைப் பிடித்திருந்த காரணிகளையும் சற்று ஆராய்ந்து பார்ப்பதும் ஒவ்வொருவரினதும் கடமை. எனவே தான் புதிய நூற்றாண்டினுள் காலடி எடுத்து வைக்கும் வேளையில் கூடவே தோன்றும் முட்களையும், தடைகளையும் நீக்கக்கூட்டாக செயற்படுவோம்.

உலக மொத்த சனத்தொகை கணக்கெடுப்பின்படி, இன்றைய உலக அரங்கிலே கிறிஸ்தவர்களின் எண்ணிக்கை மற்ற சமய மக்களைவிட சற்று அதிகமாகவே உள்ளது என்பது வெள்ளிடமலை. சனத்தொகை அதிகரிப்பிற்கேற்ப கிறிஸ்தவ மக்களின் வாழ்க்கை சமயத்தைச் சார்ந்த வாழ்வு எப்படி இருக்கின்றது என்பதை பார்ப்போமானால், கிறிஸ்தவ மக்களின் மறைவாழ்வு படிப்படியாக திருமறையில் பிடிப்பற்றவர்களாக பெயரளவில் கிறிஸ்தவர்கள் என்ற முத்திரை குத்தப்பட்டவர்களாய் காணப்படுகிறார்கள். இதற்குப் பல காரணங்களும் பின்னணியில் உண்டு என்பதையும் மறுக்கமுடியாது.

இன்று, கிறிஸ்தவ சமயத்தை வழிநடத்துவோரைவிட கிறிஸ்தவ மக்கள் பலமடங்குகளில் அதிகமாக உள்ளார்கள். அதாவது நூறில் ஒரு பகுதியினர் சமயத் தலைவர்களாக இருக்கிறார்கள் எனலாம். அத்துடன் கிறிஸ்தவமானது உலகின் எல்லாப் பாகங்களிலும், மூலைமுடுக்கு பட்டிதொட்டிகளிலும் பரவிக் காணப்படுகிறது. பொதுவாக கிறிஸ்துவத்தை அறியாதோர் இன்று குறைவாகவே காணப்படுகிறார்கள். ஏனெனில் ஏறக்குறைய உலகின் எல்லா மொழிகளிலும் வேதாகமம் வெளிவந்தது இந்த கூற்றை ஆதாரப்படுத்துகிறது. எனினும் வழிநடத்துவோர் இல்லாவிட்டால் மக்களின் விசுவாசமும் இல்லாமல் போகக்கூடிய சந்தர்ப்பம் உண்டு என்பது உண்மை.

ஆரம்பகாலத்தில் குறிப்பாக கி. பி. 60ம் ஆண்டிற்குப்பின் ஏற்பட்ட அரசியல் மாற்றங்களாலும் பலதரப்பட்ட பேதகங்கள், தத்துவ வகுப்புக்களின் வளர்ச்சியாலும் மற்றும் பலவற்றாலும் திருச்சபையானது தாக்கப்பட்டு, நசுக்கி ஒடுக்கப்பட்ட வேளையிலே பலர் உண்மை விசுவாசத்திற்காகப் போராடி மறைந்தது மட்டுமல்லாமல் தங்களது நற்சான்றான வாழ்க்கையாலும், போதனைகளாலும், எழுத்துக்களாலும் இதுதான் உண்மையான, தூயதான கிறிஸ்தவ வாழ்க்கை என்பதைக் காட்டினார்கள். இன்றோ இப்படிப் புடம்போடப்பட்ட விசுவாசக் கோட்பாடுகளானது ஏன் பரம்பரையாக வந்த கத்தோலிக்கர்களாலும், புதிய அங்கீகரிக்கப்படாத ஏராளமான கிறிஸ்தவ சபைகளின் வரவாலும், இன்றை கால ஓட்டத்தில் இணைந்துகொள்ளும் கத்தோலிக்கர்களின் வாழ்வாலும் மேற்படி விசுவாசக்கோட்பாடுகள் கேள்விக் குறிக்குள்ளாக்கப்பட்டுள்ளன.

உலகின் முதல் புதிய மிலேனியம் நியூசிலாந்தின் பிட்ஸ் எனும் தீவில் பிறந்தது.

உலகில் முதல் விமானக் கடத்தல் 1931ம் ஆண்டு பெரு நாட்டில் இடம்பெற்றது.

12ம், 13ம் நூற்றாண்டுகளில் பல நாடுகள் முஸ்லிம்களால் கைப்பற்றப்பட்டு கிறிஸ்தவ மக்கள்கூட கட்டாயமாக முஸ்லிம்களாக் கப்பட்டனர். உதாரணமாக எகிப்து, துருக்கி இத்தோனேசியா மற்றும் பல. முஸ்லிம்களோடும் மற்றும் வேறு மதத்தினருடனும் சிறுபான்மையாக வாழும் கிறிஸ்தவர்கள், அந்தந்த மத சட்டங்களைச் சார்ந்த கலை கலாச்சாரத்தையும் சட்டங்களையும் கடைப்பிடிக்க நிர்ப்பந்திக்கப்படுகிறார்கள். இதற்கு உதாரணமாக கடந்த ஆண்டில் பாகிஸ்தானிலே கிறிஸ்தவராகப் பிறந்து அங்கேயே ஆயிராகி விளங்கியவர் ‘‘தேவ தூசனம்’’ எனும் சட்டத்தை எதிர்த்துப்போராடி அப்போராட்டம் வெற்றியளிக்காமையால் தன்னுயிரை மற்றவர் நலன்கருதி, கிறிஸ்தவத்திற்காகக் தியாகம் செய்தார்.

இலங்கைபோன்ற சில நாடுகளில் ஜனநாயகத்தைப் பேணிக்காக்கும் நாடு என்று சொல்லளவில் நிறுத்திவிட்டு கிறிஸ்தவம் போன்ற சிறுபான்மை மதங்களுக்கு சில சலுகைகளை ஒரு கண்துடைப்பிற்காக வழங்கி வெளியுலகிற்கு எல்லா மதத்தையும் மதிக்கும் நாடு என்று காட்டிவிட்டு உள்நாட்டிலே மத எதிர்ப்பு சக்திகளை சில வடிவங்களில் ஏவி விடுவது இன்றைய அரசியல் வாதிகளின் விளையாட்டாக இருக்கின்றது.

உதாரணமாக, கிறிஸ்தவ விசுவாசத்தைப் பாதுகாக்கும் இடமாக கிறிஸ்தவ பாடசாலைகள் காணப்படுகின்றன. இலங்கை அரசானது படிப்படியாக பௌத்தத்தின் செல்வாக்கை உயர்த்தவும், கிறிஸ்தவர்களின் வளர்ச்சியை தடுக்கவும் சில சட்டங்களை காலகாலமாய் புகுத்தி கிறிஸ்தவர்களின் உரி

மைகள், உடமைகளைப் பறித்தது. இதன் எதிரொலியாக 10-01-99 அன்று கண்டிமா நகரில் கிறிஸ்தவர்கள் ஒன்றுசேர்ந்து அமைதியாக தங்கள் எதிர்ப்புக்களைத் தெரிவித்தனர். இந்தியாவிலும் கடந்த வருடங்களில் இடம்பெற்ற கிறிஸ்தவர்களுக்கு எதிரான வன்முறை, கொலைகளின் பின்னணியில் அரசியல் வாதிகள் இருந்தார்கள் என்பதை பல பத்திரிகைகள் சுட்டிக்காட்டின.

சில நாடுகளில் பொருளாதாரத் தாக்கத்தினால் தெற்காசிய நாட்டவர்கள், பிலிப்பைன்ஸ் மற்றும் பல நாடுகளிலிருந்து கிறிஸ்தவர்கள் முஸ்லிம் நாடுகளுக்கு வேலை தேடிச் செல்கின்றனர். அங்கே கிறிஸ்தவர்கள் வேதாகமம் அல்லது வேறு புனிதப் பொருட்களை வைத்திருக்க முடியாது. சிலவேளைகளில் ஞாயிற்றுக்கிழமையைக்கூட ஓய்வுநாளாகக் கொடுக்கமாட்டார்கள். அத்துடன் கூடிச் செபிக்கவும் அனுமதி இல்லை. இந்த 21ம் நூற்றாண்டிலும் மற்ற சமயத்தினை மதிக்கும் கொள்கை அரசிடமே இல்லையானால் எப்படி அந்த நாட்டு மக்கள் மற்ற மனிதர்களின் உரிமைகளை மதிப்பர்? இதையே சாட்டாக வைத்து தம் வாழ்க்கையையே கிறிஸ்தவ வாழ்வாக வாழ்திருக்கும் மக்களின் நிலை என்ன என்பது? இந்த நிலையில் சிலர் தாங்கள் செல்லும்போது ஒலிப்பதிவு நாடாமுலம் திருப்பலியை கேட்கும் செயலை நாம் பாராட்டத்தான் வேண்டும்.

அதிகமாக தெற்காசிய நாடுகளில் அதுவும் தமிழர்களிடையே சிறப்பாக இந்தியா, இலங்கை போன்ற நாடுகளிடையே சாதி வேறுபாடுகள் கிறிஸ்தவர்களிடையேயும் காட்டப்படுகின்றன. இன்றும் நமது மறைமாவட்டத்தில் ஓரிரு பகுதிகளில் இது கடுமையாக கடைப்பிடிக்கப்படுவதால் கிறிஸ்தவத்தைப் போதிப்பவர்கள் கூட தங்கள் சேவையினை முழுமையாக ஆற்றமுடியாதுள்ளது கிறிஸ்து யூதர் என்ற நிலையில் நில்லாது சாதியை, வகுப்பு பேதத்தை ஒழித்துசமாரியர், பாவிசர் ஆயக்காரருடன் ஒன்றாகப் பழகி அன்பு செய்து வாழ்ந்தார். இன்று கிறிஸ்து பிறந்து 2000ம் ஆண்டுகள் ஆகிவிட்டன. அவர்

காட்டிய வழி எங்கே? பெயரளவில் கிறிஸ்தவம், சாதி சார்ந்த கிறிஸ்தவம் எத்தனை நாட்களுக்கு நிலைக்கும் என்ற கேள்வியை விட்டுச்செல்கின்றது. நாம் மற்றவர்களை சாதி குறைந்தவன், ஏழை என்று நிராகரித்தால், யேசு நம்மை நிராகரிக்கமாட்டார் என்பதற்கு என்ன ஆதாரம்? சாதிக்கொடுமையின் விளைவால், தாக்கத்தால் சில ஆண்டுகளுக்கு முன்பு இந்தியாவில் மீனாட்சிபுரத்தில் வாழ்ந்த தாழ்ந்த சாதியைச் சார்ந்த மக்கள் உயர்சாதியினர் என கூறிக்கொள்பவர்களின் கொடுமைகளை தாங்காமல் ஊரே இஸ்லாம் மதத்திற்கு மாறியது. கிறிஸ்துவை தாங்கிச் செல்லும் நாம் மக்களைப் பிரிக்கக் கூடாது. கிறிஸ்துவுக்காய் ஒன்று சேர்க்க வேண்டும்.


உலகத்தில் தொலைத் தொடர் பாடல்களின் வளர்ச்சியால் உலகமே கைக்குள் அடங்கியது போன்று காணப்படுகின்றது. விஞ்ஞானம் மனித முன்னேற்றத்திற்கு உதவி செய்யும் அதேவேளையில் மக்களின் கலை கலாச்சாரங்களில் தாக்கத்தையும் அன்றாட வாழ்க்கையில் மாற்றத்தையும் ஏற்படுத்துகிறது. உதாரணமாக சக்தி, சொர்ணவாகினி பட நேரங்களையும், நாடக நேரங்களையும் பார்த்து உறவினர்களை தரிசிக்கும்படி ஒரு சிலர் கூறுகிறார்கள். இந்தத் தொலைக்காட்சியின் மாயக்கவர்ச்சியால் ஈர்க்கப்பட்டு பலர் இன்று கிறிஸ்தவ வாழ்வில் கவனம் செலுத்தாமல் வாழுகிறார்கள். சிலவேளைகளில் தாய் தொலைக்காட்சி பார்த்துக்கொண்டே குழந்தைகளை மறைக்கல்விக்கு போகச் சொன்னால் குழந்தை பக்கத்து வீட்டில் என்றாலும் பார்க்கும். இதனால் கிறிஸ்தவ வாழ்வு அழியும் நிலைக்கு உட்படுகின்றது. தங்களுக்குப் பிடித்தமான நிகழ்ச்சி தொலைக்காட்சியிலே ஒளிபரப்பினால் அவர்கள் அந்த நேரத்தில் பூசையோ அல்லது வழிபாடோ அல்லது மறைக்கல்வி வகுப்பு, கருத்தரங்குகள் இருந்தால் தொலைக்காட்சி நிகழ்ச்சிக்கு முக்கியத்துவம் கொடுத்து இந்த வழிபாடுகளின் நேரத்தை மாற்ற தயக்கமில்லாமல் கேட்கிறார்கள். அண்மை ஆண்டுகளில் இந்தியாவில் கேள்விப்பட்ட நிகழ்ச்சியை கீழே

உதாரணமாகத் தருகிறேன். இந்திய அணியும் இன்னொரு நாட்டு அணியும் ஞாயிறு காலை கிறிக்குெற் விளையாடும் என அறிவிக்கப்பட்டிருந்தது. இதை (TVயில்) பார்ப்பதற்காக பங்குக்குருவிடம் ஞாயிற்றுக்கிழமை பூசையை மாலை ஆறு மணிக்கு வைக்கும்படி கேட்டனர். இங்கே மக்களின் ஆன்மீக வாழ்விற்கு காட்டும் ஆர்வம் எப்படி. இதை ஒவ்வொருவரும் தீர்மானிக்க கடமைப்பட்டுள்ளோம்.

இன்று காலனித்துவ நாடுகளிலும், மற்றும் கிறிஸ்தவர்கள் சிறுபான்மையாக வாழும் நாடுகளிலும் கலப்புத் திருமணங்கள் நடைபெறுகின்றன. இதற்கு திருச்சபை ஊக்கமளிக்காவிட்டாலும் அங்கீகாரம் அளித்துள்ளது. இத்தகைய திருமணங்களும் எமது விசுவாசத்திற்கு சவாலாக அபைகின்றன. சில ஆய்வுகளின் தரவுகள்படி அதிகமான பெற்றோரும் பிள்ளைகளும் எம் மறையும் நாடாது வாழ்கின்றனர் என்பது தெரியவருகின்றது.

மற்றும் உள்நாட்டுப் போர்களும், நாடுகளுக்கிடையிலான போர்களும், பஞ்சம் பட்டினி, அரசியல் மாற்றங்கள், ஆடம்பரமான வாழ்வு மற்றும் பல காரணிகளாலும் மக்களின் விசுவாசம் சீர்குலைக்கப்படுகிறது. ஆகவே 21ம் நூற்றாண்டில் கிறிஸ்தவமும் கிறிஸ்தவர்களும் மேலும் அதிகமான சவால்களை எதிர்நோக்கப்போவது உண்மை.

காலங்கள் மாறலாம்; ஆனால் நாம் பெற்ற விசுவாசம் காலம் காலமாய் நிலைத்திருக்கவேண்டும். நமது விசுவாச வாழ்விற்கு எல்லையே இல்லை. இதை என்றும் சவால்களுடன் போராடி தக்க வைப்பதுடன் கால ஓட்டத்தில் இத்தகைய சவால்களை திறந்த மனதுடனும் உறுதியான அவதானத்துடனும் ஏற்று நமது விசுவாசத்திற்கு எதிரான சவால்களை முறியடித்து 2000மாம் யூபிவி ஆண்டில் எல்லோரும் உண்மைக் கிறிஸ்தவர்கள், கிறிஸ்துவில் வாழ்ந்து காட்டுபவர்கள் என்ற நோக்கோடு வாழ முயற்சிப்போம். அத்துடன் உண்மையான, ஈடினையற்ற வாழ்வை வாழ இனிவரும் காலங்களில் எம்மை அர்ப்பணித்து யேசுவின் பாதையில் உறுதியான, ஆழமான விசுவாசத்துடன் நடப்போம். ஆகவே மேலோட்டமான கிறிஸ்தவ வாழ்வு என்பதை நிறுத்திவிட்டு உண்மைக் கிறிஸ்துவ பின்பற்றும் நல்லமக்களாக உண்மை பிரதிநிதிகளாக வாழ இந்த மில்லேனியத்திலே எல்லோரையும் தயார் செய்வோம்.



திருகோணமலை - மட்டக்களப்பு மறைமாவட்டத்தின் மீளமைக்கப்பட்ட சமூகத்தொடர்பு ஆணைக்குழுவின் முதல் கூட்டம்

புத்தாயிரமாண்டில் மீளமைக்கப்பட்ட திருகோணமலை - மட்டக்களப்பு மறைமாவட்ட சமூகத் தொடர்பு ஆணைக் குழுவின் முதலாவது கூட்டம் மறைமாவட்ட சமூகத் தொடர்புத்துறை இயக்குனர் அருட்தந்தை A. தேவதாசன் அவர்கள் தலைமையில் சமூகத் தொடர்பு நிலையத்தில் ஜெனவரி 29ம் திகதி சனிக்கிழமை காலை 10-00 மணி அளவில் நடைபெற்றது. இக்கூட்டத்துக்கு மறைமாவட்டத்தின் மூன்று மறைக் கோட்டங்களிலிருந்தும் பிரதிநிதிகள் வருகைத் திருந்தமை குறிப்பிடத்தக்கது.

இறை வேண்டுகோளை ஆரம்பித்து, ஆணைக்குழுவின் நோக்கம், செயற்பாடுகள் தொடர்பாக ஆரம்ப உரை நிகழ்த்தினார் இயக்குனர் அருட்தந்தை தேவதாசன் அவர்கள். அவர் தமது உரையில் இக்கூட்டம் வருங்கால செயற்பாடுகளுக்கான முதலாவது அடி என்றும் இதனூடாக ஒரு புதிய சகாப்தத்தை உருவாக்குவது, அது தொடர்பான கருத்துப் பரிமாற்றத்துக்கான ஓர் அழைப்பு இக்கூட்டம் என்றும் குறிப்பிட்டார். இயக்குனரின் உரையைத் தொடர்ந்து சிறப்பு விருந்தினராக அழைக்கப்பட்டிருந்த திரு.ஸ்டான்லி பிரபாகரன் அவர்கள் 'சமூகத் தொடர்பு சாதனங்களும் திருச்சபையும்' என்ற பொருளில் அகன்ற உரை ஒன்றை நிகழ்த்தினார்.

அவர் தமது உரையில்-

தொடர்பாடல் என்றால் என்ன?

அது எவ்வாறு உருவாகியது?

வெகுசனத்தொடர்பு சாதனங்களின் இயக்கம், அதுபற்றிய மாறுபட்ட கருத்துக்கள், திருச்சபையினுடைய பார்வை, வெகுஜனத் தொடர்பு சாதனங்கள் சமூகத்தில் ஏற்படுத்தும்

தும் தாக்கம், அதன் காரணமாக அன்றாட வாழ்விலும், உளவியல் ரீதியாகவும், கலை, கலாசார, பண்பாட்டு ரீதியாகவும் ஏற்படும் மாற்றங்கள், திருச்சபையின் வழிநடத்தல், நமது பொறுப்புக்கள், பரிந்துரைகள் என நீண்ட, அவரது உரை அனைவருக்கும் பயனுள்ள பல கருத்துக்களை, செய்திகளை தந்தது.

அதைத் தொடர்ந்து வருங்காலங்களில் ஆரம்பிக்கப்பட வேண்டிய செயற்பாட்டுத் திட்டங்கள் தொடர்பாகக் கலந்துரையாடப்பட்டு தீர்மானங்கள் எடுக்கப்பட்டன.

அவற்றுள் முக்கியமானவை:

- ✳️ தொண்டன் வாசகர் பரப்பைப் பெருக்குவதற்கான முயற்சிகளை எடுப்பதோடு சஞ்சிகையை மேலும் வளப்படுத்தல்.
- ✳️ சமூகத் தொடர்புத் துறைக்கான பிராந்தியக் குழுக்களை அமைத்தல்.
- ✳️ தொண்டனில் பிராந்தியச் சிறப்பிதழ்களை வெளியிடல்.
- ✳️ மறைமாவட்ட ரீதியில் கொண்டாடப்படும் உலக சமூகத் தொடர்புதின விழாவை இவ்வாண்டு திருகோணமலையில் நடாத்துதல்.
- ✳️ மறைமாவட்ட சமூகத் தொடர்பு தினத்தை கொடிதினமாக அறிவித்தல்.
- ✳️ மறைமாவட்டத்தில் சமூகத் தொடர்புத் துறை சார்ந்த விழிப்புணர்வை ஏற்படுத்தும் வகையில் இளவயதினரிடையே கருத்தரங்குகளை நடாத்துதல்.

மலர்வேந்தன்

திரு/மட். மறைமாவட்ட
சமூகத் தொடர்பு ஆணைக்குழு

தொடரும் துன்பங்கள்

கே. ஜே. வேலுப்பிள்ளை

பாரிலுள்ள மாந்தர்களே வாருங்கள் - நெஞ்சம்
பதை பதைக்கும் செய்தியின்றே கேளுங்கள்
ஊர்முழுதும் உற்றதுயர் ஒருங்கள் - உள்ளம்
உடைந்துழலும் மாந்தரைக் கண்பாருங்கள்

வீடுவாசல் வேலி செல்வம் போச்சுது - நாளும்
வேர்வைசிந்தித் தேடியும் வீணாச்சுதே
காடு கரம்பை தஞ்சமென்ற பேச்சிதே - என்றும்
கண்ணுறக்கமின்றி வாழலாச்சுதே

குண்டுபோட்டுக் கொன்றொழித்துக் குவிக்கிறார் - திருக்
கோவில் பள்ளி மனை மடங்கள் அழிக்கிறார்
பெண்டுகளை வல்லுறவால் வதைக்கிறார் - பின்னே
பேய்க்கரங்களால் நெரித்துப் புதைக்கிறார்

உண்டுறங்கி ஒதுங்க இடமில்லையே - இந்த
ஊர்முழுதும் செல்விழுந்து தொல்லையே
அண்டினாற் துப்பாக்கிவேட்டுத் துளைக்குதே - உள்ளே
ஆழமாய்ப் புதைந்துயிர் குடிக்குதே

நிவாரணம் கிடைக்குமென்று ஏங்குறாள் - அன்னை
நெஞ்சணும் குழந்தையைக் கைதாங்குறாள்
அவாவினோடு அன்னைமார்பை உண்கிறான் - பாலன்
அமுதமின்றி அயர்ந்து வீழ்ந்து தவிக்கிறான்

சத்தியம் இந்நாட்டிலெங்கும் இல்லையே! - மெய்ச்
சமாதானபென்பதும் இங்கில்லையே!
உத்தமர் எழுந்து நீதி கூறுவீர் - உயிர்
அர்ப்பணித்தறம் நிலைக்க நாடுவீர்.

நமது கலைஞர்கள் - எழுத்தாளர்கள்



தேவநாயகம் அலோசியஸ்

அண்மையில் தேசிய ரீதியில் கொழும்பில் நடைபெற்ற 1999ம் ஆண்டுக்கான இளைஞர் பரிசளிப்புப் போட்டியில் மட்டக்களப்பிலிருந்து கலந்துகொண்ட 'நிவாரணம்' என்னும் நாடகம் முதலிடத்தைப் பெற்றதுடன் மொத்தமாக ஏழு விருதுகளைப் பெற்றுள்ளமை குறிப்பிடத்தக்கது. இவ்விருதுகளில் சிறந்த ஜுனை நடிகர், சிறந்த கதை வசனகர்த்தா, சிறந்த நாடகத் தயாரிப்பாளர் என்பவற்றுக்கான மூன்று விருதுகளை தேவநாயகம் அலோசியஸ் பெற்றுள்ளார். மேலும்,

1. சிறந்த நடிகர்:
 - ★ தங்கராஜா விக்கேஸ்வரன்
 2. சிறந்த ஜுனை நடிகை:
 - ★ விஜிகலா புவனேந்திரன்
 3. சிறந்த காட்சியமைப்பு:
 - ★ கனகசபை லோகநாதன்
 4. சிறந்த உடை ஒப்பனை:
 - ★ அருட்கவிதா தேவநாயகம்
- ஆகியோர் விருதுபெற்றவர்களாவர்.

வாகரையைச் சேர்ந்த தேவநாயகம் அலோசியஸ் ஏறத்தாள பதினைந்து ஆண்டுகளாக நாடகத்துறையில் ஈடுபட்டு வருவதாக அறிகிறோம். தமது நாடகத்துறை வளர்ச்சிக்கு உதவியவர்களாக அருள் தந்தை A. தேவதாசன், கிழக்குப் பல்கலைக் கழகத்தைச் சேர்ந்த எஸ். ஜெய்சங்கர் ஆகியோரை நன்றியுடன் நினைவு கூருகிறார். 1996, 97, 99ம் ஆண்டுகளில் மட்டக்களப்பு மண்முனை வடக்கு பிரதேச சபை நடாத்திய முத்தமிழ் விழாக்களில் இடம்பெற்ற போட்டிகளிலும் இவர் தயாரித்த நாடகங்கள் தொடர்ந்து முதற் பரிசுகளை வென்று வந்துள்ளன என்பது குறிப்பிடத்தக்கது.

தற்போது ஆசிரியராகப் பணிபுரியும் இந்த இளைஞர், இசைத்துறையிலும் ஆற்றல் மிக்கவர். மட்டக்களப்புப் பிரதேசத்தில் பிரபலமான ஜெயம் இசைக் குழுவில் நீண்ட காலமாக தாளவாத்தியக் கலைஞராக விளங்குவதோடு 'எமரல்' இசைக் குழுவிலும் பாடகராகப் பங்களித்து வருகிறாராம். அண்மைக் காலத்தில் இலங்கை வானொலியில் ஒலிபரப்பாகும் புதிய உலகம் கத்தோலிக்க வானொலி நிகழ்ச்சியிலும் இவரது நாடகங்கள் இடம்பெற்று வருகின்றன. ஆற்றல்மிக்க இந்த இளைஞர்களை இன்னும் பல சாதனைகளைப் புரிந்து விருதுகளைப் பெற வேண்டுமென்று வாழ்த்துகிறோம்.

-மலர்

வருந்துகிறோம்!

கடந்த பெப்ரவரி தொண்டனில் 'நமது கலைஞர்கள் - எழுத்தாளர்கள்' பகுதியில் இடம்பெற்ற செல்லத்துரை ஜெயராஜா அவர்களின் பெயர் புகைப்படத்தின் கீழ் செல்லத்துரை செல்வராஜா என்று தவறுதலாகக் குறிப்பிடப்பட்டுவிட்டது. அத்துடன் அதனில் குறிப்பிடப்பட்டதுபோல் 1997ம் ஆண்டு முதல் அல்ல 1977ம் ஆண்டு முதல் வானொலி நிகழ்ச்சிகளைத் தயாரித்து வருகிறார் என்பதையும் வாசகர்களுக்கு அறியத்தருவதோடு அச்சுப்பதிப்பில் ஏற்பட்ட தவறுக்கு எமது வருத்தத்தைத் தெரிவித்துக் கொள்கிறோம்.

-இ. ஆ.

பட்டபின்னர்

அன்பின் சிறுவர்களே:

கீழ்ப்படிதல் என்பது சிறந்த விழுமியங்களுள் ஒன்றாகும். இறையரசை நாம் கட்டியெழுப்பும் கல் அது. நற்பயன்தரும் பழக்கம். இதனைச் சிறியதொரு கதைமூலம் பார்ப்போம். பன்னிரு வயதுடைய பாடசாலை செல்லும் மாணவன் அலெக்ஸ். வீட்டிலோ குழப்படி. தாயின் சொல்லுக்கு மரியாதை என்பதே அவனிடமில்லை. நேரம் போவது தெரியாமல் விளையாடிக்கொண்டு இருட்டாகியபின் வீடு திரும்புவான். தாய் எவ்வளவோ தடுத்தும் பயனில்லை. துவிச்சக்கரவண்டி அவன் செல்லுமிடமெல்லாம் சென்று திரும்பும் பாவஞ்செய்த பிறவி. தாய்க்கு என்ன செய்வதென்றே தெரியவில்லை. தந்தையோ வெளிநாட்டில். ஒரே பிள்ளை வேறு. கரிசனம் எடுப்பதில் அவன் தாய்க்கு நிகர் யாருமேயில்லை. நாள்போகச் சரியாகிவிடுமென்று, அவனைத் திருத்த எடுத்த முயற்சிகள் பயனற்றுப்போகவே, அவனது போக்கிலேயே விட்டுவிட்டான். அவன் நினைத்தது நடக்கவில்லை. ஆனால், நினைக்காதது நடந்தது. வழக்கம்போல ஒருநாள் பாடசாலைவிட்டு வீடுவந்தவன் துவிச்சக்கர வண்டியைத் தள்ளிக்கொண்டு அவசர அவசரமாகச் சென்றான்.

மாலையாகி, இரவாகியும் அலெக்ஸ் வீடு திரும்பவில்லை. தாய் பயந்தாள். என்ன நடந்ததோ எனச் சிந்தித்துச் செயலிழந்தாள். ஓடிச்சென்று அயலவர்களை அழைத்தாள். அவர்கள் உதவிக்கு ஓடிவந்தனர். சிலர் நகர்க்காவல் நிலையம் சென்று முறையிட்டனர். அவர்கள் உடனே தேடுதல் வேட்டையில் இறங்கினர். பொழுதும் விடிந்தது. அலக்சோ திரும்பவில்லை. இறைவனிடம் செபித்தபடி அழுதுகொண்டேயிருந்தாள் அலெக்ஸின் தாய். பகல் பொழுதையும் எட்டிவிட்ட நிலையில் இருவருடன் அலெக்ஸ் சில காய்க்

★ மெற்றில்லா அக்கா

கட்டுகளுடன் வந்துசேர்ந்தான். 'அம்மா' எனும் குரல் கனவில் கேட்டதுபோலிருந்தது. கையில் செபமாலையுடன் சாய்ந்துகிடந்தவன் கண்டகாட்சியை நம்பமுடியாமல் சந்தோச சாகரத்தில் மூழ்கினான். ஓடிச்சென்று மகனைக் கட்டியனைத்து உச்சிமோந்தாள். "என் மகனே, எங்கே போயிருந்தாய். என் உயிரே போய்விட்டதுபோலத் தவித்துவிட்டேன். உன் தந்தைக்கு என்ன சொல்வேன் என்று தெரியாமல் தவித்துவிட்டேன்" என்று கதறியழுதவள், தான் அழுவது பிற ஆடவர் முன்னால் என்ற நினைவுவரச் சிறிது வெட்கப்பட்டு, "ஐயா, நீங்கள் யார். இவனுக்கு என்ன நடந்தது" என்று கேட்டாள்.

"அம்மா, இவன் விபத்தில் சிக்கி இறந்திருப்பான். நேற்று மாலை இங்கிருந்து இரண்டரை கிலோ மீற்றருக்கப்பால் இவனைக் கண்டோம். ஓட்டப்போட்டியில் ஓடுவதுபோன்ற பாவனையுடன், மின்னல்பூச்சியாகத் துவிச்சக்கரவண்டி ஓட்டுவதை நான் தற்செயலாகத்தான் கண்டேன். என்னவோ எனக்கு ஒரு கரிசனம். இவனது வண்டிதெரென்று பிரேக் கட்டை கழன்று விழக் கட்டுப்பாடின்றி ஓடத்தொடங்கியது. நடந்ததைக் கிரகித்துக்கொண்ட நான் ஓடிச்சென்று இவனைப் பிடித்து நிறுத்துவதற்குள் மிகவும் கஷ்டப்பட்டுவிட்டேன். ஆனால், தம்பி மனந்திருந்தி விட்டான். இனி உங்களுக்குக் கீழ்ப்படிவான். நாங்கள் வருகிறோம்" என்று கூறி விடைபெற்றுச் சென்றனர். உண்மையில் பட்டபின்னர் தேறினான் அலெக்ஸ்.

பிள்ளைகளே, தாய்க்குக் கீழ்ப்படியாத எல்லோரும் விபத்தில் சிக்குவதென்பதல்ல. ஆனால், எமது பாதை பிழையாகினால், இது போன்ற பிரச்சினைகட்கு முகங்கொடுக்க நேர்ந்தால் யாரு செய்யலாம்? பெற்றோர்,

(23ம் பக்கம் பார்க்க)


திருச்சபைச் செயல்கள்

செய்திகள்

காண மக்கள் கலந்துகொண்ட இக் கூட்டம் பலருக்கும் ஒரு புதிய அனுபவமாக இருந்ததோடு சுகமளிக்கும், வீடுதலைதரும் கூட்டமாகவும் அமைந்திருந்தது. இக்கூட்டங்களில் கலந்துகொண்டு இறைவனைப் புகழவும், அவர்தரும் அருளிறைப் பெறவும் ஒவ்வொரு நாளும் அலையலையாய்க் கூடிய மக்கள் வெள்ளம் திருச்சபையின் மக்களின் இன்றைய எதிர்பார்ப்பையும் தேவையையும் கோருகாட்டுவதாகவும் அமைந்திருந்தது.

குருக்களுக்குத் திருத்தந்தையின் அறிவுரை

✳ குருமட அதிபர்கள் ஒவ்வொருவரும் அனைத்து நிலைகளிலும் ஆழமான மனித உறவுகளின் மனிதர்களாகவும் ஐக்கியத்தின் மனிதர்களாகவும் செயல்படவேண்டுமென அழைப்பு விடுத்தார் திருத்தந்தை 2ம் அருள் சின்னப்பர். ஐரோப்பாவின் ஆங்கிலம் பேசும் நாடுகளின் குருமட அதிபர்களை திருப்பீடத்தில் சந்தித்த திருத்தந்தை மிகத் திறமையான வழி



மட்டக்களப்பில் நடைபெற்ற மாபெரும் சபை ஆராதனை

✳ இந்தியாவிலுள்ள கேரள மாநிலத்தில் அமைந்துள்ள போட்டார் ஆச்சிரமத்தைச் சேர்ந்த அருள் தந்தை அகஸ்டின் முண்டேகாட்டு, சகோ. தரகன் ஆகியோர் பெப்ரவரி 17ம் திகதி முதல் 20ம் திகதி வரை மட்டக்களப்பில் மாபெரும் சபைக் கூட்டங்களை நடாத்தினர்.

காலை 9-00 மணி தொடக்கம் 2-00 மணி வரை புளியந்தீவு மரியாள் இணைப் பேராலயத்திலும், மாலை 4-30 மணி தொடக்கம் 8-00 மணி வரை தாண்டவன்வெளி வியாலமாதா ஆலய முன்றலிலும் கூட்டங்கள் நடைபெற்றன.

மட்டக்களப்பு பிரதேசத்தின் தூரக்கிராமப் புறங்களிலிருந்தும் வந்தவர்கள் உட்பட ஆயிரக்கணக்க

காட்டியாகச் செயல்படவேண்டிய குருமட அதிபர்கள் செயல்திறன் மனிதர்களாகச் செயல்பட வேண்டியதன் அவசியத்தையும் வலியுறுத்தினார். செயல்பாடுடைய செயலாழ்வின் அவசியத்தை குருமட மாணவர்களின் வாழ்வில் புகுத்துவதன் வழி மக்களின் தேவைக்கேற்றபடி பணிபுரிய திருச்சபையைத் தயாரிக்க உதவ முடியும் எனவும் ஆங்கிலம் பேசும் நாடுகளின் குருமட அதிபர்களுக்கு உரையாற்றினார் திருத்தந்தை.

கோங்கோ அரசுக்கு வேண்டுகோள்

✳ கோங்கோ ஜனநாயகக் குடியரசின் புகார்போ பேராயர்தன் சொந்த மறைமாவட்டத்துக்குத் திரும்ப அரசு அனுமதிக்கவேண்டுமென அந்நாட்டின் புரட்டஸ்தாந்து கிறிஸ்தவ சபை அழைப்பு விடுத்துள்ளது. இச்சத்திய வீண்ப்பத்ததை 2ம் அருள் சின்னப்பரும் விடுத்திருந்தார். கோங்கோவில் போர் உடனடியாக நிறுத்தப்படவேண்டும். வெளிநாட்டுத்

துருப்புக்கள் வெளியேறவேண்டும். பேராயர் இம்மானுவல் காட்டா னிக்கோ தன் சொந்த மறைமா வட்டத்துக்குத் திரும்ப அனுமதிக்க வேண்டும் என்ற விண்ணப்பங்களை முன்வைத்துள்ள கோங்கோ நாட்டு புரட்டஸ்தாந்து சபை, அந்நாட்டில் கிறிஸ்து சபைத் தலைவர்களுக்கு எதிராக அரசு போய்க் குற்றச் சாட்டுக்களை முன்வைப்பதாகவும் தெரிவிக்கிறது. இதற்கிடையே கோங்கோ குடியரசின் கௌபா பங்குத்தளத்தின் குரு ஒருவரை யும், அப்பங்குத்தள காவலர் இரு வரையும் ஆயுதந்தாங்கிய குழு ஒன்று கொலை செய்துள்ளது.

புனித பூமியின் தலத்திருச்சபை
 ✽ தங்கள் இருப்பை வெளிப் படுத்துதல், கிறிஸ்தவ சாட்சியம், மதக்கல்வியில் சிறப்புக் கவனம் செலுத்துதல் போன்ற விடயங்க ளுக்கு புனித பூமியின் தலத்திருச் சபை முக்கியத்துவம் கொடுக்க உள்ளதாக அண்மையில் நடைபெற்ற புனித பூமியின் ஆயர் பேரவைக் கூட்டம் அறிவித்தது. செயலம் மற்றும் நட்புணர்வுடனும், தியானம், மற்றும் பகிர்வு மனப் பாண்மையுடனும் ஆயர்களும் குருக்கள், துறவறத்தார் மற்றும் பொது நிலையினர் ஆகியோரின் பிரதிநிதி களும் கலந்துகொண்ட இக்கூட்

டத்தில் சமூகத்தில் சாட்சியப்பணி யாற்றுதல்குறித்த மேய்ப்புப்பணிச் சட்டமொன்றும் அறிவிக்கப்பட்ட டது. புனித பூமியான எருசலேம் பகுதியில் வாழும் அனைத்து மக் களும் சம உரிமைகள் என்ற அடிப் படையில் பாஸ்தீனம், மற்றும் எருசலேம் பிரச்சினைகள் குறித் தும் இக்கூட்டத்தில் விவாதிக்கப் பட்டது.


கர்தினாலுக்குக் கௌரவம்

✽ அமெரிக்க ஐக்கிய நாட் டின் கர்தினால் ஜான் ரொக்க னாருக்கு அந்நாட்டு காங்கிரஸ் அவையின் தங்கப் பதக்கம் வழங் கப்படவுள்ளதாக அறிவிக்கப்பட்டுள்ளது. நியூயார்க் கர்தினால் ரொக்கனா ஒரு குருவாக, ஒரு மனிதாபிமானத் தலைவராக மேற்கொண்ட நடவடிக்கைகளுக்காக இவ்விருது வழங்கப்படுவதாக அமெரிக்க காங்கிரஸ் அவை அறி வித்துள்ளது. அவைவருக்குமான கல்வி, நோயாளிகள் மற்றும் ஊன முற்றோர் மீதான அக்கறை, மதங் களிடையேயான புரிந்து கொள் ளலை ஊக்குவித்தல் போன்ற அர்ப்பணச் செயல்களுக்காக அமெரிக்க காங்கிரஸ் அவை கர்தி னாலுக்கு தன் பாராட்டுதல்களை வெளியிட்டது.

சூடானில் மதசுதந்திரம்?

✽ சூடானில் மதசுதந்திரம் கட்டுப்படுத்தப் பட்டுள்ளமைக்கு எதிர்ப்புத் தெரிவிக்கும் முகமாக சில பொருளாதாரத் தடைகளைப் புகுத்த முன்வந்துள்ளது அமெரிக்க ஐக்கிய நாடு. சூடான் அரசின்கீழ் இயங்கும் சில எரிசக்தி எண்ணெய் நிறுவனங்களுக்கு எதிராக பொரு ளாதாத் தடைகளை விதித்துள்ள அமெரிக்க ஐக்கிய நாட்டின் நிதி அமைச்சகம் இதற்கு சூடானில் மதசுதந்திரம் இன்மையைக் கார ணமாகக் காட்டியுள்ளது. இதற் கிடையே சூடான் நாட்டின் அரசு கிறிஸ்தவர்கள் வாழும் தென்பகு தியில் ஒரு பள்ளி மீது குண்டு வீசி 14 குழந்தைகளைக் கொள் றுள்ளதாக சூடான் ஆயர் மாக்ரா மெக்ஸ்ராஹி குற்றம் சாட்டியுள் ளார்.





அன்பியச் செயற்பாடுகள் ஆலய வழிபாட்டு முறையினின்று மாறுபடுகிறதா?

திரு/மட். மறைமாவட்ட அன்பியம்
இயக்குனர்

அருள்தந்தை F. X. டயஸ்
அவர்களுடன் ஒரு நேர்முகம்

‘அசிப்பா’ எனப்படும் ‘அன்பியம்’ பற்றி இன்று ஆசிய கத்தோலிக்க திருச்சபையில் பரவலாகப் பேசப்படுகிறது. இது தொடர்பான பல்வேறு செயற்திட்டங்கள் இடம்பெற்று வருகின்றன. இதுபற்றி அருள்தந்தை பிரான்சிஸ் சேவியர் டயஸ் அவர்களைச் சந்தித்து உரையாடினோம். இவர் திருகோணமலை- மட்டக்களப்பு மறைமாவட்ட அன்பியம், பொதுநிலையினர் ஆணைக்குழு, கத்தோலிக்க இளைஞர் ஒன்றியம் போன்றவற்றின் இயக்குனராகவும், கிழக்குப் பல்கலைக்கழக கத்தோலிக்க மாணவர் ஒன்றியத்தின் ஆன்மீக ஆலோசகராகவும் பணிகள் பல புரிவதோடு மறைமாவட்ட அருங்கொடை மறுமலர்ச்சி இயக்கச் செயற்பாடுகளின் பொறுப்பாளராகவும் விளங்குகிறார். பொறுப்பான பதவிகளில் அமர்ந்து எப்போதும் துடிதுடிப்புடன் இயங்கிக் கொண்டிருக்கும் இளையவரான அருள்தந்தையவர்களைச் சந்தித்தபோது

★ அன்பியம் என்ற சொல் தமிழ் கத்தோலிக்க திருச்சபையில் இன்று பரவலாகப் பேசப்படுகிறது. இந்தச் சொல்லிலே ஒரு கவிதைத்தன்மை இருக்கிறது. இச்சொல்லின் பொருள் என்ன? இது எவ்வாறு உருவானது? இதனுடைய நோக்கமென்ன? பின்னணி என்ன என்பதுபற்றி விரிவாகச் சொல்லுங்கள்.

✳ அன்பியம் என்ற சொல்லை தமிழ் நாட்டிலும் இலங்கையில் தமிழ் பேசும் பகுதிகளிலும் நாங்கள் பயன்படுத்துகிறோம். இது ஓர் அன்பு சமூகத்தைச் சுட்டிக்காட்டுகின்ற ஒரு சொல்லாக இருக்கிறது. இது குறிப்பாக ஆதிக் கிறிஸ்தவர்கள் வாழ்ந்த வாழ்க்கை முறைக்கு திரும்பவும் எங்களை அழைத்துச் செல்லுகின்ற ஒரு செயற்பாடாக இருக்கிறது.

★ அப்படி என்றால் இது ஒரு புதிய நவீன மூறை என்று சொல்வதைவிட பழைய வாழ்க்கை முறையை மீள்புதுப்பித்தல் என்று சொல்லலாமா?

✳ அப்படித்தான்! நாங்கள் திரும்பவும் ஆதிக் கிறிஸ்தவ வாழ்க்கை முறைக்குள் செல்லுகின்ற ஒரு வழியை அன்பியம் என்று சொல்லப்படுகின்ற சிறிய கிறிஸ்தவ குழுமங்கள் திறந்து விட்டுள்ளன. அதேவேளை இந்த சிறிய கிறிஸ்தவ குழுமங்களை எவ்வாறு கட்டி எழுப்புவது என்பதற்கு ஒரு முறை இருக்கிறது. அதாவது ஆசிய மேய்ப்புப்பணி அணுகு முறை என்று சொல்லுவார்கள். இதைப் பார்க்கின்றபொழுது குறிப்பாக 1990ல் இந்தோனேசியாவில் பாண்டுங் என்ற

இடத்திலே ஆசிய ஆயர் மன்றங்களின் ஒன்றியம் தனது ஐந்தாவது ஒன்று கூடலை நடத்தியபோது தென்னாபிரிக்காவிலிருந்து லும்கோ மறைப்பணி நிலையத்தில் பணியாற்றிய அருள்திரு ஒஸ்வோல்ட் ஹீமர் என்பவரை அழைத்திருந்தார்கள். அவரும் அவருடைய குழுவினரும் வந்து இந்த ஒன்று கூடலின்போது ஆயர்களுக்கான மூன்றுநாள் செயலமர்வொன்றை ஆயத்தஞ் செய்து சிறிய கிறிஸ்தவ குழுமங்கள் எப்படி இயங்குகின்றன என்று தங்களுடைய ஆபிரிக்க அனுபவங்களையும் பகிர்ந்து கொண்டார்கள். இந்த ஒன்று கூடலின் இறுதியிலே வெளியிடப்பட்ட ஓர் அறிக்கையிலேதான் சிறிய கிறிஸ்தவ குழுமங்கள் ஆசியத் திருச்சபைக்குத் தேவை, அவசியமாக இருக்கிறது, இதனைத் தங்கள் தங்கள் நாடுகளிலே உருவாக்க வேண்டும் என்று எல்லா ஆயர்களும் ஒரு தீர்மானத்தை எடுத்துக் கொண்டார்கள். இந்தச் சிறிய கிறிஸ்தவ குழுமங்கள் நீங்கள் சொன்னமாதிரி ஆதிக் கிறிஸ்தவர்களுடைய வாழ்க்கை முறையை ஒட்டியதாக இருந்தாலும் இன்றைக்கும் எங்களுக்கு அது அர்த்தத்தைக் கொடுக்கக் கூடியதாக இருக்கிறது. ஏனென்றால் திருச்சபையானது பங்கேற்கின்ற திருச்சபையாக இருக்கவேண்டும். அதேவேளை உயிர்த்த ஆண்டவருக்குச் சாட்சியாக உள்ள திருச்சபையாக இருக்கவேண்டும். இன்னும் ஒரு சமூகங்களின் சமூகமாக, உலகுக்கு இறைவாக்கின் அடையாளமாக இருக்கவேண்டும்.

நாங்கள் திரும்பவும் ஆதிக்கிறிஸ்தவ வாழ்க்கை முறைக்குள் செல்லுகின்ற ஒரு வழியை அன்பியம் என்று சொல்லப்படுகின்ற சிறிய கிறிஸ்தவக் குழுமங்கள் திறந்துவிட்டுள்ளன.

என்னும் இந்தக் கருத்துக்களைத்தான் பாண்டங் மடல் பேசுகிறது. ஆகவே இது குறிப்பிட்ட ஒரு நாட்டுக்கு மட்டும் சொந்தமான ஒன்றல்ல. இன்றைக்கு ஆசிய நாடுகளில் பரவலாக சிறிய கிறிஸ்தவக் குழுமங்களைக் கட்டி எழுப்ப திருச்சபை அரும்பாடுபட்டு வருகிறது.

★ அப்படி என்றால் சிறிய கிறிஸ்தவ குழுமங்களின் செயற்திட்ட உருவாக்கத்திற்கு ஆபிரிக்க அனுபவங்கள் தான் தூண்டுகோலாக இருந்தனவா?

✳ என்றாலும், ஆபிரிக்க அனுபவங்களுடன்கூட பிரேசில் நாட்டிலே இருக்கின்ற அடிப்படைக் கிறிஸ்தவ சமூகங்கள் அந்த அனுபவங்களும் சேர்ந்துதான் இதோடு பின்பிணைந்துள்ளன.

★ இந்த அன்பியச் செயற்பாடுகளுக்கு வழிமுறைகள், அல்லது வரைவிலக்கணங்கள் ஏதாவது இருக்கிறதா? அல்லது அவை எவ்வாறு செயற்படுகின்றன என்று சொல்லுங்கள்.

✳ முதலில் அன்பியத்தினுடைய பண்புகள் என்னவென்று தெரிந்துகொண்டால் இது எப்படி செயல்படுகிறதென்று நாங்கள் அறிந்துகொள்ளலாம்.

சிறிய கிறிஸ்தவ குழுமங்களின் உறுப்பினர் அனைவரும் அயலவர். ஓர் இடத்திலுள்ள 15 அல்லது 20 குடும்பங்கள் சேர்ந்து ஓர் அன்பியத்தை அமைக்கிறார்கள்.

அடுத்தது திருவிவிலியப் பகிர்வே அன்பியங்களின் அடிப்படை. இதற்கென்று சில படிமுறைகள் இருக்கிறது. ஏழு படிமுறைகள் சொல்லப்பட்டுள்ளது.

முதலாவது குழுவாகச் சேர்ந்து செபத்தின் மூலமாக இயேசுவை வரவேற்றல்.

இரண்டாவது இறைவாக்கை வாசித்தல். ஒருவர் மட்டுமல்ல பலரும் சேர்ந்து மாறி மாறி ஒரு பகுதியை வாசிப்பார்கள்.

மூன்றாவது சொற்களைத் தெரிவுசெய்து பகிர்தல். இறைவார்த்தையில் உள்ளத்தைத் தொட்ட ஒரு சொல்லை ஒவ்வொருவரும் மூன்றுமுறை கூறுவர்.

நான்காவதாக அமைதியில் இறைவனை நம்மோடு பேசவிடுதல்.

ஐந்தாவதாக இறைவன் நம்முடைய உள்ளத்தில் பேசியதை மற்றவர்களோடு பகிர்ந்து கொள்வது. இப்பகிர்தல் என்பது மறையுரை ஆற்றுவதல்ல. போதிப்பதுமல்ல. எனக்கு என்ன சொல்கிறார் இறைவன் என்பதை மற்றவர்களோடு பகிர்ந்துகொள்ளல்.

ஆறாவது செயற்பாடுகள் பற்றி கலந்து ரையாடுதல் கடந்தவாரச் செயற்பாடுகள் என்ன? அடுத்த வாரத்தில் செய்யப்போவது என்ன என்பதுபற்றி உரையாடுதல்.

ஏழாவது இறுதிச் செயல்.

★ செயற்பாடுகள் என்று கூறுவீர்கள் அன்பியச் செயற்பாடுகளுக்கு உதாரணம் ஏதாவது கூறுங்கள்.

இடம்பெறுகின்றது. தேவை ஏற்படுகின்ற போது அன்பியங்கள் இணைந்து தமது இடங்களுக்குக் குருவானவரை அழைத்து திருப்பலியை ஒப்புக்கொடுக்கின்றன. ஆகவே அன்பியச் செயற்பாடு ஆலயச் செயற்பாடு என நாங்க பிரித்துப் பார்க்க இயலாது.

★ நல்லது தந்தையவர்களே! நீங்கள் கூறுகின்ற அன்பியச் செயற்பாடுகளைப் பார்க்கும்போது அந்தந்தப் பகுதியிலே இருக்

குருக்கள், துறவிகள், பொதுநிலையினர் போன்ற அனைத்து விசுவாசிகளும் ஒன்றாக இணைந்து செயல்படுகின்ற ஓர் எண்ணத்தை இந்த அன்பியங்கள் ஊடாக நாங்கள் கொடுத்துக்கொண்டிருக்கிறோம்.

✽ அந்தந்த இடத்தினுடைய தேவையைப் பொறுத்துத்தான் செயற்பாடுகளை அவங்க தீர்மானிக்கிறாங்க. உதாரணமாக அந்த அன்பியக் குழுவில் ஒருவருக்கு சுகமில்லை என்றால் மற்றவர்கள் போய் தரிசிக்கிறது. இதுபோன்ற பல செயற்பாடுகளில் அன்பியங்கள் ஈடுபடுகின்றன.

★ நீங்கள் கூறுகின்ற அன்பியச் செயற்பாடுகளைப் பார்க்கின்றபோது இறைமக்களே இவற்றில் கூடிய முக்கியத்துவம் பெறுவதைக் காணமுடிகிறது. ஆலயச் செயற்பாடுகளில் குருக்களே முதன்மையானவர்களாக நின்று அவற்றை நடாத்துகிறார்கள். அந்தவகையில் ஆலயச் செயற்பாடுகளிலிருந்து அன்பியச் செயற்பாடுகள் வேறுபட்டுச் செர்கிறதா? அல்லது இவற்றுக்கிடையே ஒத்திசைவுகள் உண்டா?

✽ அன்பியச் செயற்பாடுகள் ஆலயச் செயற்பாடுகள் என்று நாங்கள் வித்தியாசப்படுத்த முடியாது. ஏனென்றால் அன்பியத்தின் மூன்றாவது பண்பைப் பார்க்கின்ற பொழுது விசுவாசத்தின் அடிப்படையில் ஒருங்கிணைந்து செயற்படுதல். அதேபோல நான்காவது பண்பைப் பார்க்கும்பொழுது உலகளாவிய திருச்சபையுடன் இணைந்திருத்தல். அப்படிப் பார்க்கும்போது ஆலயம், அன்பியம் என நாம் பிரித்துப் பார்க்க இயலாது. அத்தோடு அன்பியத்திலும் வழிபாடுகள்

கின்ற அயலவர்கள் - இறைமக்கள் ஒன்றாகக் கூடி, சிந்தித்து, தியானித்து, செபித்து, பகிர்ந்து செயல்படுகின்ற முறையாக இருக்கிறது. ஆனால் இன்று வேகம் நிறைந்த இயந்தரத்தனமான ஒரு வாழ்க்கை முறையை நாம் காணுகிறோம். ஒருவரோடு ஒருவர் பேச, மற்றவரோடு மனத்திறந்து தங்களைப் பகிர்ந்துகொள்ள முடியவில்லை. குடும்பங்களை எடுத்துக் கொண்டால்கூட களைவனும் மனைவியும் வேலைக்குப் போகிறார்கள். பிள்ளைகள் பள்ளிக்கூடம், டியூசன் என்று அலைகிறார்கள். குடும்பங்களுக்குள்ளும் தங்களுடைய உணர்வுகளைப் பகிர்ந்துகொள்ள முடியாத ஒரு தனிமை நிலவுகிறது. கிடைக்கின்ற ஓய்வு நேரங்களைக்கூட டி.வி வீடியோவாடொலி போன்ற தொடர்பு சாதனங்கள் விழுங்கிவிடுகின்றன. இத்தகைய ஒரு சூழ்நிலையில் அன்பியச் செயற்பாடுகள் எவ்வளவுக்கு பொருத்தப்பாடுடையது, அல்லது அவசியமானது என்று சொல்லுங்கள்.

✽ நீங்கள் கூறுகின்ற காரணங்கள் இக்காலத்திலே எதிர்கொள்ளப்படுகின்ற பிரச்சினைகள். இதுபோன்ற காரியங்களுக்கு நேரத்தை ஒதுக்கிக்கொடுக்க முடியாமலும் இருக்கும். ஆனாலும் எல்லாப் பொதுநிலையினரும் ஊக்கமாக அன்பியங்களைக் கட்டி எழுப்ப வேண்டும் என்ற திட்டம் எல்லா மறைமாவட்டங்களிலும் இருக்கிற படியால் ஏதோ

ஒரு வகையில், செயல்படுகிறார்கள் என்பதைக் காணமுடிகிறது. பொதுநிலையினர் தங்களுடைய பங்களிப்பை, பொறுப்புணர்ச்சியைச் சரியாகக் காட்டுகின்றபோது ஏதோ ஒரு வகையில் அவர்கள் ஈடுபடமுடியும். நகர்ப்புறங்களில்கூட அன்பியங்கள் இருப்பதைப் பார்க்கின்றபோது பிரச்சினைகள் இருந்தாலும் அன்பியங்களைக் கட்டியெழுப்புவதில் பொதுநிலையினர் ஈடுபடுதலாங்க. 2ம் வத்திக் கான் சங்கத்துக்குப் பிறகு பொது நிலையினருடைய பொறுப்புகள் அதிகமாயிருக்கு. 2ம் வத்திக்கான் சங்க ஏட்டில் 'இன்றைய உலகில் திருச்சபை' என்னும் கொள்கை திரட்டில் 31வது எண்ணைப் பார்க்கின்றபோது பொறுப்புள்ள உடனுழைப்பாளிகளாக பொதுநிலையினர் மாற்றப்படுகிறார்கள். ஆகவே, குருக்கள், துறவிகள், பொதுநிலையினர் போன்ற அனைத்து விசுவாசிகளும் ஒன்றாக இணைந்து செயல்படுகின்ற ஒரு எண்ணத்தை இந்த அன்பியங்கள் ஊடாக நாங்கள் கொடுத்துக் கொண்டிருக்கின்றோம்.

கிற எல்லா ஆயர்களும் அன்பியத்தை நாங்க உருவாக்குவம், அன்பியந்தான் எதிர்காலத்திருச்சபைக்குத் தேவையாக இருக்கு. இந்த அன்பியத்தின் வழியாகத்தான் நாங்க ஒரு புதிய திருச்சபையை, பங்கேற்கின்ற திருச்சபையை, உயிர்த்த இயேசுவுக்குச் சாட்சியாக உள்ள திருச்சபையைக் கட்டி எழுப்ப முடியும் என்று சொல்லி எல்லா ஆயர்களும் இந்த எண்ணத்தோட செயல்படுகிறபடியா நிச்சயமாக அன்பியங்கள் இன்னும் நன்றாக வளரப்போகுது. இன்று திருச்சபை பலவிதமான பிரச்சினைகளைக் கடந்து போக வேண்டி இருக்கிறது. ஒன்று திருச்சபையிலிருந்து விலகிப் போறவங்க. அடுத்தது ஒரு சிலர் ஆலயப் பணிகளில் ஈடுபடுகிறாங்க. பலர் இவைகளில் சம்பந்தப்படாமலே இருக்கிறாங்க. பார்வையாளர்களாகவே பலர் இருப்பதாகத் தெரிகிறது. இத்தகைய சூழ்நிலையில் இவற்றை எல்லாம் நிவர்த்தி செய்யக்கூடிய ஒரேவழி அன்பியந்தான். வேறு மாற்றுவழி இல்லை. ஆசியத் திருச்சபை இந்த வழியைத்தான் கண்டுபிடித்திருக்கிறது.

திருச்சபை இன்று பலவிதமான பிரச்சினைகளை கடந்து போகவேண்டி இருக்கிறது. ஒன்று திருச்சபையிலிருந்து விலகிப் போறவங்க. அடுத்தது ஒரு சிலர் ஆலயப் பணிகளில் ஈடுபடுகிறாங்க. பலர் இவைகளில் சம்பந்தப்படாமலே இருக்கிறாங்க.

★ பல மறைமாவட்டங்களில் அன்பியங்கள் செயல்படுவதாகக் கூறினீர்கள். எங்கள் நாட்டைப் பொறுத்த அளவில் இந்த அன்பியச் செயற்பாடுகளை ஒரு மதிப்பீடு செய்தால் எந்த அளவில் இவை வெற்றி அளித்திருக்கின்றன, இயங்கிவருகின்றன?

✠ கிட்டத்தட்ட 1995ம் ஆண்டில்தான் இலங்கையில் அன்பியங்கள் உருவாக்கப்படவேண்டும் என்ற கருத்து முன்வைக்கப்பட்டது 1995லிருந்து 1999 வரை பார்க்கும்போது குறிப்பாக ஒரு சில மறைமாவட்டங்களில் அன்பியங்கள் நிறைய வளர்ந்திருக்கின்றன. கண்டி,பதுளைமறைமாவட்டங்களைச் சொல்லலாம். அதுபோல எல்லா மறைமாவட்டங்களிலயும் அன்பியக் குழுக்கள் உருவாக்கப்பட்டுக் கொண்டதான் இருக்கு. இலங்கையில் இருக்

★ நீங்கள் திரு/மட். மறைமாவட்ட அன்பியப் பொறுப்பாளர் என்ற வகையில் அன்பியச் செயற்பாடுகளை நடைமுறைப்படுத்துவதில் எத்தகைய பிரச்சினைகளை எதிர்நோக்குகிறீர்கள்?

✠ அன்பியத்தைப்பற்றி முழுமையாக விளங்கிக் கொள்ளாதவங்க இதையும் ஒரு சபை என்று நினைக்கிறாங்க. மரியாயின் சேனையைப் போல, வின்சன்ட் டி போல் சபையைப் போல ஒரு சபை என்று விளங்கிக்கொள்ளாதால் நான் அதில் இருக்கிறன் அதனால் அன்பியம் என்டபுதுச்சபை நமக்குத் தேவையில்லை என்று நினைக்கிறாங்க. ஆனால் அன்பியம் என்டுறது ஒரு சபை இல்ல. ஒரு வாழ்க்கை முறை. ஆதித் திருச்சபையில இருந்த மக்கள் வாழ்ந்த அந்த வாழ்க்கை

முறையை நாங்க இப்ப திரும்பவும் மெல்ல மெல்ல எங்களுடைய பங்குகளுக்குள்ள, மறைமாவட்டத்துக்குள்ள கொண்டுவருகிறோம். விளக்கம் இல்லாத இந்தப்பிரச்சினை இருக்கு. அதுக்காகத்தான் நாங்க ஒவ்வொரு பங்குகளிலயும் விழிப்புணர்வுக் கருத்தரங்குகளை வைத்து இதுபற்றி, இதனுடைய அமைப்பு, முக்கியத்துவம்பற்றி சொல்லிக்கொண்டு வருகிறோம். இதுபோல் எல்லா மறைமாவட்டங்களிலேயும் ஊக்குவிப்பாளர்கள் என்று எடுத்து அவர்களுக்கு பயிற்சி கொடுத்து அவர்களை பங்குகளுக்கு அனுப்பும்பொழுது அவங்க அந்தஇடத்தில வேலை செய்யக் கூடியதாக எப்போதும் இருக்கிறது. குருவோ, துறவியரோதான் நடத்த வேண்டும் என்னும் நிலைப்பாடு இருக்கக்கூடாது. இது பொதுநிலையினருடைய பொற்காலம். ஆகவே, அவர்களை நாங்கள் வளர்க்க வேணும். எந்த அளவுக்கு பொது நிலையினர் வளர்றாங்களோ அந்த அளவுக்குத்தான் திருச்சபை வளரும். ஆகவே, இந்த அன்பியத்தினூடாக அவங்க பங்களிப்பு செய்றாங்க அவங்க ஈடுபடுறாங்க, அவங்க வளர்றாங்க அவங்க பார்வையாளர்கள் அல்ல, உதவியாளர்கள் அல்ல, உடன் உழைப்பாளிகளாக மாறுறாங்க. இந்த வகையில் பெரியதொரு விடயத்தை இந்த அன்பியம் செய்கிறது. இன்னும் இது மிக நெருக்கத்தையும் உதவியையும் தருகின்றது. திருவிவிலியம் பகிர்தல், கிறிஸ்துவை தனிப்பட்ட விதத்தில் அனுபவிக்க வழிசெய்தல், நற்செய்தியின் ஒளியில் வார்த்தை நிகழ்வுகள் மதிப்பிடப்படுகின்றன. ஆலய உறுப்பினரிடையே உள்ள மகத்துவத்தின் சமநிலையை அவர்கள் அனுபவிக்கின்றார்கள். எல்லோரினதும் பங்களிப்பை நடைமுறைப்படுத்துகின்றார்கள். அதேவேளையில் ஒத்துழைப்பை அனுபவிக்கின்றார்கள். அன்பியத்தில் தலைமைத்துவம் அதிகாரம் பண்

ணுவதிலும், அளிப்பதிலும் அல்ல கட்டி எழுப்புவதிலும், சேவை செய்வதிலுமே அனுபவிக்கப்பட வேண்டும். இவை மாதிரியான கருத்துக்கள் கொடுக்கப்பட்டு பொது நிலையினரை நாங்கள் மும்முரமாக ஊக்குவித்துக் கொண்டிருக்கிறோம்.

★ அன்பியம் தொடர்பாக பல பயனுள்ள தகவல்களை - கருத்துக்களைத் தந்த அருள் தந்தை அவர்களுக்கு நன்றிகூறி விடை பெற்றோம்.

நேர்கண்டவர்:


மலர்வேந்தன்

‘உருவங்கள்’ மாத இதழ்

யாழ் மரியன்னை பேராலய இளைஞர் உருவாக்கல் இயக்கத்தினரால் கடந்த 15 ஆண்டுகளாக கையெழுத்து சஞ்சிகையாக வெளியிட்டு வந்த உருவங்கள் இதழ் இவ்வாண்டு முதல் பத்திரிகைவடிவில் மாற்றப்பட்டு மாதாந்த இதழாக வெளிவருகின்றது.

இதன் முதலாவது இதழின் வெளியீட்டு நிகழ்வு கடந்த தைப்பொங்கல் தினத்தன்று காலையில் யாழ். மரியன்னை பேராலயத்தில் இடம்பெற்ற பொங்கல் வைபவத்தின் பின்னரே இடம்பெற்ற பொங்கல் நிகழ்வின்போது வெளியிடப்பட்டது. இதன்போது யாழ் மறைக்கோட்ட முதல்வரும், பேராலய பங்குத் தந்தையுமான அருட்திரு. கிறிஸ்ரோப்பர் அடிகளார் இதழினை வெளியிட்டு வைக்க அருட்திரு. லோறன்ஸ் அடிகளார் முதற்பிரதியை பெற்றுக் கொண்டார். தொடர்ந்து கலை நிகழ்வுகளும் இடம்பெற்றன.

கலை-இலக்கிய மஞ்சரி



“வியாகுலத்தாய்”

ஒரு கண்ணோட்டம்
இதழ் புரட்டாதி - ஐப்பசி 99

நேர்த்தியான கொம்பியூட்டர் வடிவ மைப்பில் அழகாக வெளிவந்துள்ள ஒரு பத்திரிகை. விலை பத்து ரூபா என்றிருப்பதைப் பார்த்தால் ஆச்சரியமாயிருக்கிறது. வேறொன்றுமில்லை ‘கையைக் கடிக்கும்’ விலைதான்.

பங்குத்தந்தையின் பார்வையில், தன்னலமற்ற, அர்ப்பணிப்புள்ள பொதுநிலையினரின் பங்களிப்பை தேவ அழைத்தல் விடயத்தில், ஆதங்கத்தோடு எதிர்பார்க்கிறார்.

நான்கு கவிதைகளும் ஒரு சிறுகதையும் இடம்பெற்றாலும் எதுவுமே குறிப்பிடும்படியாக இல்லை. கவிதைகள் வாசகனோடு பேசுவேயில்லை. சிறுகதையோ (உன்னைத் தேடி) புனைகதைபற்றிய அடிப்படைத் தெளிவின்மை காரணமாக, பழைய கதைசொல்லும் ‘அம்புலிமாமா’ பாணியில் எழுதப்பட்டுள்ளது.

மூன்று கட்டுரைகள் இடம்பெற்றுள்ளன அவற்றுள் ‘திருமுழுக்கின் வரலாறு’ ஏழு வகையான படிமுறைகளைக் கையாண்டு எழுதப்பட்ட பயனுள்ள கட்டுரை. அனைவரும் வாசித்துப் பயன்பெறவேண்டும். ‘யேசுக்கிறிஸ்துவை சந்திக்கமுடியுமா’ என்ற அடுத்த கட்டுரை. எழுதியவரின் அனுபவ உணர்வாகக் காணப்படுகிறது. பயனுள்ளது. ‘மரியாள் ஒரு விடுதலைப்பெண்’ என்ற கட்டுரை மரியானைப்பற்றிப் புதிதாக எதுஞ்சொல்லவில்லை. மரியானை ஏற்காத பிற சபையாரும் ஏற்றுக்கொள்ளத்தக்க தர்க்கரீதியான சான்றாதாரங்களுடன் இவ்வாறான கட்டுரைகள் எழுதப்படுவது நன்று.

சரித்திரக் குறிப்புகளுடன் கூடிய ‘ஆலய வரலாறு’ம், ‘புனித சின்ன தெரேசம்மாள்’ பற்றிய தொடர்ச் சித்திரமும் வரவேற்கத்தக்கன. ஏனையவை பெரும்பாலும் ஒருவகை ‘இட்டுநிரவ’லாகவே காணப்படுகின்றன.

சமய சம்பந்தமான விடயங்களுக்கு முன்னுரிமையளிக்கும்தேவேளை இலக்கியத்துக்கு இன்னும்கொஞ்சம் ஒதுக்கலாம்.

இரண்டு மாதங்களுக்கொருதடவை வெளியாகுமொரு பத்திரிகையில் தரமான கவிதை, சிறுகதை இடம்பெறாதது குறையே.


மொத்தத்தில் பத்து ரூபாய்க்கு ஒரு நல்ல முயற்சி.

★ அ. ச. பாய்வா

பல நூற்றாண்டுகளாக கடலுக்கடியில் கிடந்து, இப்போது வெளிச்சத்துக்கு வந்திருக்கும் நகரம் - அலெக் சாந்திரியா.

ஒரு பென்சிலைக் கொண்டு 58km. நீளமான கோடு போடலாம்.

தவக்காலமும் கிறிஸ்தவர்களும்



மனித வாழ்வானது காலங்களால், பருவங்களால் உருவானது. பிறக்கும்போதே நாம் யாருமே தற்போது உள்ளநிலையில் உருவாகிவிடுவதில்லை. மாறாக மழலை, சிறுவர், இளைஞர், வளர்ந்தோர், முதியோர் என பல்வேறுபட்ட பருவங்களைக் கடந்து செல்லவேண்டியவர்களாக உள்ளோம். அதே மனித வாழ்வு காலத்திற்குள் உட்பட்டது. சினிமாப்பாடல் ஒன்றின் கவிதைவரிகள், 'கொட்டும் மழை நேரம் உப்பு விற்கப்போனேன், காற்றடிக்கும் நேரம் மாவு விற்கப்போனேன்' என்கின்றது. இரண்டுமே பிழையானது. எனவே நம் முன்னோர்கள் சொல்லியுள்ளபடி 'காலம் அறிந்து செயற்படுக' அந்த வகையில் மனிதர்களாகிய நம் ஒவ்வொருவரினதும் ஆன்மீக வாழ்விற்கு இறைவன் அருளும் புண்ணிய காலங்கள் அவசியமானவை. திருவிவிலியத்தில் சபை உரையாளர் நூல் 3/1-8 வசனங்கள் காலத்தை மிக அழகாக மதிப்பீடு செய்கின்றது. உலகில் நடந்

★ அருள்தந்தை நவாஜி

தேறும் எல்லா நிகழ்வுகளுக்கும் ஒரு காலமுண்டு. அவ்வகையில் இறைவன் நம்மை சந்திக்கும் மிகப் புனிதகாலம் வருடத்தின் சுற்று வட்டத்தில் உண்டென்றால் அது தவக்காலமாகும்.

இந்தத் தவக்காலம் என்றால் என்ன? அதன் நோக்கம் என்ன? அதனுடைய வரலாற்றுப் பின்னணி என்ன? தோற்றப்பாடு எவ்வாறு? என்று ஒரு சிறிய விளக்கம் அளிப்பதே இக்கட்டுரையின் நோக்கமாகும். ஏனென்றால் நாம் மேற்கொள்ளும் இந்த யூபிலியின் தவக்காலம் உண்மையான அர்த்தம் கொண்ட தவக்காலமாக மாற இது உதவி புரியவேண்டுமென விரும்புகின்றேன்.

இக்காலம் பற்றி நாம் சாதாரணமாக எண்ணுவது என்ன? எமது மனத்திரைகளில் ஓடிமறையும் சிந்தனையோட்டங்கள் என்ன? எடுத்த எடுப்பிலேயே இதுவொரு சோக காலமாகவும், பாவத்தை எண்ணி கண்ணீர் விடுகின்ற காலமாகவும், உடலை ஒறுத்து, கடின தவம்செய்யும் காலமாகவும், ஆண்டவர் யேசுவின் பாடுகள், மரணம் வேதனைகளின் மட்டில், பரிதாபப்பட்டு கண்ணீர் சிந்தும் காலமாகவும் அமைந்துவிடுகின்றது. மாறாக இவற்றையெல்லாம் கடந்து, இறையருளை நமக்கு அள்ளித்தரும் காலமாக அமைகின்றது. அதாவது 'இறைவனுக்கும் எனக்கும்' இடையில் உள்ள உறவினை வளர்த்தெடுக்கும் காலமாக மாறுகின்றது. உறவினை வளர்த்தெடுக்கும் என்று சொல்லும்போது எமது உறவில் உள்ள சீர்கேடுகளை சரிசெய்து இறைவனோடும் அயலவரோடும் நம்மை ஒப்புரவாக்கும் காலமாக மாறுகின்றது. இந்த ஒப்புரவு நம்மை நம் அயலவரோடு நல் அன்புறவில் வாழச்செய்கின்றது. அந்த அன்புறவானது நாம் இறைவனோடு கொள்ளுகின்ற

அன்புறவினை மேலும் மேலும் இறுக்கமடையச் செய்கின்றது. ஆகவே ஒட்டுமொத்தமாக பார்க்கின்ற பொழுது இக்காலம் நம்மை புதுப்பிக்கும் காலமாகும். அதாவது எம் ஒவ்வொருவரின் வாழ்வையும், ஏழ்மையிலிருந்து செல்வத்திற்கும், இழப்பிலிருந்து ஈடுபாட்டிற்கும், வெறுமையிலிருந்து முழுமைக்கும், தனிமையிலிருந்து நிறைவுக்கும் அழைத்துச் செல்லும் உன்னத உயரிய காலமாகும். எனவே இத்தகைய பண்பினைக் கொண்ட இக்காலம் கிறிஸ்தவ வாழ்விற்கு இன்றியமையாதது.

அடுத்து இக்காலத்தின் தொடக்கம் வரலாற்றுப் பின்னணியை நோக்குகின்ற பொழுது அனைத்திற்குமே ஒரு தொடக்கம் உண்டு. எல்லாவற்றிற்குமே வாழ்வில் ஓர் ஆரம்ப முண்டு. அவ்வாறே இந்தக்காலத்திற்கும் அழகான ஒரு வரலாற்றுப் பின்னணியுண்டு என்பது புரிகிறது.

தொடக்கத் திருச்சபையில் கிறிஸ்தவர்கள் இறைவேண்டலுக்காக ஆலயம் சென்றனர் என்கின்றது திருவிவிலியம் (திரு. பணி 3/1). ஆனாலும் கிறிஸ்தவர்களின் வாழ்வின் மையமான ஜெருசலேம் ஆலயமில்லை. மாறாக அப்பம் பிட்டுதல். இந்த அப்பம் பிட்டுதல் நிகழ்வு தனியார் இல்லங்களில் நடந்தேறியது, (திரு. பணி, 2/42, 44) இந்த அப்பம் பிட்டுதல் நிகழ்வானது அவர்கள் மத்தியில் இயேசுக்கிறிஸ்துவின் உயிர்ப்பை நினைவுபடுத்தி அதனை அவர்கள் மத்தியில் நிலைநிறுத்த உதவியாயிற்று. இதுவே நாளடைவில் கிறிஸ்தவர்களின் வாழ்வில் 'ஆண்டவரின் நாள்' (திரு. பணி 20/7) எனப்படும் ஞாயிறு வழிபாடாகியது. அன்று யூதர்கள் தங்கள் அடிமைத்தன வெற்றியை நினைந்து கொண்டாடிய பாஸ்கா விழா பின்பு கிறிஸ்தவர்களின் வாழ்வில் இயேசுவின் பாடுகள், மரணம், உயிர்ப்பு விழாவாக மாறியது. தொடக்கத்தில் இந்நாட்கள் மூன்று முத்தான நாட்களில் நினைவு கூரப்பட்டது. வெள்ளி, சனி, ஞாயிறு மூன்று புனித நாட்கள். அதுவே நாளடைவில் அவ்வாரமாக மாறியது. இன்று நாம் கூறும் புனித வாரம் அல்லது பரிசுத்த வாரம். காலப்போக்கில் திருச்சபையானது

பாஸ்கா விழாவிற்கான தயாரிப்பின் காலத்தை உண்டுபண்ணியது. அதன்படி முதலில் மூன்று வாரங்கள் கடைப்பிடிக்கப்பட்டன. அவை தற்போதைய தவக்கால மூன்றாம், நான்காம், ஐந்தாம் வாரங்களாகும். பின்பு இவற்றுடன் இன்னும் இரண்டு வாரங்கள் இணைக்கப்பட்டன. அவையே இன்றைய தவக்கால முதலாம் இரண்டாம் வாரங்களாகும். நீண்ட நாட்களின் பின்பு விழுதிப் புதுனுடன் கூடிய முதல் நான்கு நாட்கள் சேர்த்துக்கொள்ளப்பட்டன. எதற்காகவென்றால் இயேசுவின் 40 நாட்கள் உண்ணா நோன்பினைக் குறித்து அடையாளப்படுத்துவதற்காக, திருவிவிலியத்தில் பல்வேறு அடையாளங்களைப் போன்று 40 நாட்களும் முக்கியம் இடம் பிடித்துள்ளது. மோயீசன் பத்துக்கட்டளைகளையும், உடன்படிக்கையும் பெற முன்பு 40 நாட்கள் நோன்பிருந்தார் எனப்படுகின்றது. (வி. ப. 34/20, இச. 9/9). எலியா இறைவாக்கினர் இறை உணவால் வலிமைபெற்று 40 நாட்களில் ஒரேயுமலை அடைந்தார் என்கின்றது. (1 அர 19/8) யேசு கிறிஸ்து பணிவாழ்வியை ஆரம்பிக்கமுன்பு 40 நாட்கள் அருந்தவ தயாரிப்பு செய்தார் என்கின்றது (மத். 4/1-11). அவ்வாறே இன்றுள்ள தவக்காலத்தை நோக்குகின்றபோது 6 வாரங்களும், 4 நாட்களும் உள்ளது. அதன்படி $6 \times 7 + 4 = 46$ நாட்கள். பின்பு 40 நாட்கள் நோன்பு என்கின்ற கேள்வி நம்மில் எழலாம். இந்தக்காலத்தில் வருகின்ற 6 ஞாயிறு தினங்களும் நோன்பு நாட்களாகக் கருதப்படுவதில்லை. எனவே அவற்றை விலக்கி நோக்குகின்றபோது ஏனைய 40 நாட்களும் நோன்பின் காலமாகின்றது. இந்த 40 நாட்கள் காலம் 4ம் நூற்றாண்டில்தான் ஆரம்பிக்கப்பட்டது.

தொடக்கத் திருச்சபையில், அடிப்படை யில் இந்த நாட்கள், திருமுழுக்கிற்குத் தயாரிக்கும் காலமாகவோ, அல்லது உயிர்ப்புப் பெருவிழாவிற்குத் தயாரிக்கும் காலமாகவோ இருந்தது. அதாவது திருச்சபையில் புதிதாக இணைந்து கொள்ளுகின்ற, புதிய கிறிஸ்தவர்களை, புகழுக அருட்சாதனங்களுக்கு

தயாரிக்கும் காலத்தின் சிறப்புப் பகுதியாகும். இக்காலத்தில் இவர்களுக்கு விசுவாசத்தைப்பற்றிய போதனைகள் சிறப்பான முறையில் அறிவுறுத்தப்பட்டு, முழுமையான தகுந்த ஆயத்தத்தின் பின்பே உயிர்ப்பு ஞாயிறன்று வளர்ந்தோர் திருமுழுக்குச் சடங்கு நடைபெறும். இன்றும் இச்சம்பவத்தை நாம் காணலாம். எனவே இக்காலத்தைத் திருமுழுக்கின் ஆயத்த காலம் என்றால் அது மிகையாகாது. அடுத்தபக்கம், நாளடைவில், திருமுழுக்குப் பெற்றவர்களின் பாவத்திற்கான மனவருத்தத்தின் காலமாக மாறியது. அதாவது, இக்காலத்தில் பாவி களை தங்களது சமூக வாழ்விலிருந்து கிழித் தவர்கள் தள்ளிவைத்துவிடுவார்கள். அவர்கள் மீண்டும் உறவு கொள்ள வேண்டுமாயின் கடுந்தவம், ஒறுத்தல் செய்யவேண்டும். ஒரு வேளை உணவு மாத்திரம்தான் - அதுவும், மாமிசத் தவிர்ப்புடன், ஊருக்கு வெளியே தனியே தவம்செய்ய வேண்டும். விபூதிப் புதனன்று பாவி களின் தலைமீது சாம்பல்பூசி, பாவப் பரிகார உடை உடுத்தி ஆலயத்திலிருந்து அழைத்துச் சென்று ஊருக்கு வெளியே விட்டுவிடுவார்கள். இவர்கள் வெளியே இருந்துகொண்டு ஆலயம் நுழையும் மக்களிடம் தங்களுக்காக இறைவனிடம் மன்றாடும் படி வேண்டுவார்கள். அதாவது பாவம் தனி மனிதனுக்கு மாத்திரமல்ல, முழு மானிட சமூகத்தையுமே பாதிக்கின்றது. எனவே விடுதலை பெற அனைவரிடமும் அழைப்பு விடப்படுகின்றது. இவ்வகையில் நோக்கப் படுகின்றபோது தவக்காலமானது; ஒருபுறம் திருமுழுக்கிற்கான தயாரிப்பின் காலம் அல்லது உத்தான விழாத் தயாரிப்புக்காலம். மறுபுறம், திருமுழுக்கின் பின்பு நாம் கட்டிக் கொண்ட பாவத்திற்கான பரிகாரத்தின் காலம்.

எனவே கிழித்தவர்களாகிய நமக்கு இறைவனால் தரப்பட்ட பொற்காலம் தவக்காலம். எம்மையே நாம் இக்காலத்தில் தயாரித்து, வெற்றி பெறவேண்டும். எதனை தீமையை, அலகையின் போராட்டங்களை உடல் இச்சைகளை, எனவே வெறும் ஒறுத்தல் மட்டும் காணாது. மாறாக பிறர்

நலம் பேணுவது தவக்காலத்தின் மிகப்பெரிய பண்பாகும். ஏழைக்கு உதவி, கைப்பெண்களை ஆதரித்தல், ஏழை எளியவர்கள், அனாதைகளை ஆதரித்தல், நோயாளிகள், கைதிகளைப் பராமரித்தல், அநீதியை எதிர்த்து நீதிக்காகக் குரல்கொடுத்தல் இக்காலத்தின் உன்னத நோக்கங்களாகும்.

- எனவே இத்தவக்காலத்தில் நாம்
- எமது கடமைகளைச் சரவரச் செய்வோம்.
 - பொறுமையுடன் வாழ்வின் சுமைகளைச் சுமப்போம்.
 - கடவுளின் அன்புக்காக வேதனைகளைப் பொறுப்போம்.
 - நமக்கு தீங்கு செய்வோரை மன்னித்து அன்பு செய்வோம்.

இதுதான் வாழ்க்கை என்பதா?

பெனி சே. ச.

நேற்று விடிந்து
இன்று உதயமாகிறது.
உடல் இன்றிலிருக்கிறது
மனம் நேற்றுகளில்...
நிஜம்
இன்றில் கூட இல்லை
இப்பொழுதில் மட்டுமே!
நேற்றுக்கள்
செத்துப்போனவைகளல்லவா?
என் இருத்தல்
நேற்றில் அரைவாசி
'நாளை'யில் அரைவாசி
செத்துப்போனவைகளில்
கொஞ்சமும்
உயிர்ப்பில் கொஞ்சமும்
இருப்பதற்குப் பெயரெல்லாம்
வாழ்க்கையா?

வாழ்ந்த கலைஞனுக்கு வாழும் கவிஞனின் அஞ்சலி!

★ மூதூர் ஜெயராஜ்

ஒரு புல்லாங்குழல்
ஓய்ந்து போனது
அன்று உன்
சுவாசத்தைச் சுவாசித்து
விரல்வழியே பீறிட்ட
அந்தச் சங்கீதமும் இன்று
மூச்சுவிட மறந்துபோனது,
நீ விட்டுச்சென்ற
வெற்றிடத்தை அறியாமல்
சந்திப்போம் என்றிருந்தேனே!
ஓ..... நீ
காற்றில் கலந்த சேதியை
அந்தக்
காற்றேவந்து சொன்னது .. நேற்று
சொன்ன காற்றைத்
தழுவி அழுதேன்
உன் கல்லறைக்குக் காதிருக்கும்
கேட்டுப்பார்
சங்கீதம் கற்காத
வித்துவக் குயிலே
நீ எழுதிவைத்துப் போகாத
அந்தச் சங்கீதத்தை என்
எண்ணங்களால் மீட்டிப்பார்க்கிறேன்
எண்பதுகளில்
ஒரு வெருகல் திருவிழாவில்
நடுநிசியின் பால்நிலவுப் பந்தலில்,
வக்கிர இசைநடுவில் நீ
வார்த்துக் கொடுத்தாயே
ஓர் அற்புத இசை.....
அது - சுவர்க்கம்

எனக்குளந்த
இசைச் சுனையில் நனைந்த
ஈரங்கூடக் காயவில்லை
அதற்குளந்த
அருவியை ஏன் நிறுத்திக்கொண்டாய்?
உன்
அருவியில் மூழ்கிய
நானல்லவா இறந்திருக்வேண்டும்?
எழுதாக் கவிஞனே!
மென்காற்றிலூர்ந்து,
சலசலக்கும் ஓடைகளில் நீந்தி,
இன்னுமந்த
இயற்கையின் ஸ்பரிசத்தில்
உன்னை நீ தொலைத்துநின்ற
அந்தக் 'கனவுலக' நாட்களை
இந்த நெஞ்சம் துறந்துவிடவில்லை
சோகத்தைச் சிரிப்பாக்கும்
சித்துக்கலை பயின்றவனே.....
இல்லாமையை உன்
முகமெழுதிநான் கண்டதே இல்லையே
வாழத் தெரியாதவன்
கலைஞனென்றால்-
அது உனக்குப் பொருந்தும்
நண்பனே.....
உனை நினைத்தால்,
நெஞ்சை ஏதோவொன்று
நெருடிச் செல்கிறது
நீ இல்லாது அரங்கும்
வெறிச்சோடிக் கிடக்கிறது.
காத்திரு - அந்த நாள்வரும் -
சுவர்க்கத்தில் கலந்தொரு
கச்சேரி செய்வோம் -
நான் நீ
சேவியரண்ணன் எல்லோரும்.

(31-12-1999 அன்று திருகோணமலையில் காற்றுடன் கலந்த நண்பன்
புல்லாங்குழல் இசைக் கலைஞன் மைக்கல் யேசுதாஸ் அவர்கள் நினைவாக)

சோதனை

★ அருள்தந்தை நோயல் இம்மானுவல்

இவ்வுலகில் சோதனையை சந்திக்காத மனிதரே இல்லை. சோதனையை வென்றவர்களுமுண்டு. அதில் வீழ்ந்தவர்களுமுண்டு. நாம் எதிர்கொள்ளும் சோதனைகள் பற்றி திருவிவிலியம் என்ன சொல்கிறது என்பதைப் பார்ப்போம்.

சோதனை கடவுளிடமிருந்து வருகிறது என எண்ணும் பலர் நம்மில் உள்ளனர். ஆனால் யாக்கோபு தனது திருமடலில் வித்தியாசமான கருத்தைத் தருகிறார். "சோதனை வரும்போது, இச்சோதனை கடவுளிடமிருந்து வருகிறது என்று யாரும் சொல்லக் கூடாது. ஏனெனில் கடவுள் தீமையின் தூண்டுதலுக்கு உள்ளாவதில்லை. அவரும் எவரையும் சோதிப்பதில்லை. ஒவ்வொருவரும் தம் சொந்தத் தீய நாட்டத்தினாலே சோதிக்கப்படுகின்றனர்" என்கிறார் யாக்கோபு. "மனிதருக்கு உள்ளேயிருந்து வருவதே அவர்களைத் தீட்டுப்படுத்தும் ஏனெனில் மனித உள்ளத்திலிருந்தே பரத்தைமை, களவு, கொலை, விபசாரம், பேராசை, தீச் செயல், வஞ்சகம், காமவெறி, பொறாமை, பழிப்புரை, செருக்கு, மதிசேடு ஆகியவற்றைச் செய்யத்தூண்டும் தீய எண்ணங்கள் வெளிவருகின்றன" என இயேசு மாற்கு நற் செய்தியில் கூறுகிறார்.

எனவே, மனிதனை சோதிப்பது கடவுளல்ல, மாறாக பொய்யன் என்றும், பொய்மையின் பிறப்பிடமென்றும், சோதிக்கிறவன் என்றும் யாரை விழுங்கலாமென்று கர்ச்சிக் கும் சிங்கம்போல் தேடித்திரியும் ஒன்று என குறிப்பிடப்படும் அலகையே மனிதனை சோதிக்கிறது. நாம் சோதனைக்கு உள்ளாகும்போது மனவறுதி உண்டாகும் என்பதில் இறைவன் மகிழ்கிறார்.

இயேசு சோதிக்கப்பட்டாரா? ஆம், அலகை அவரையும் சோதித்தது. நேரடியாகவும் மறைமுகமாகவும் சோதித்தது புதுமை செய்யும் ஆற்றல், இறைமகன் எனும் நிலைமக்கள் பலம் போன்றவற்றை தப்பாக பயன்

படுத்தத் தூண்டியது அலகை. ஆனால் இயேசு இச்சோதனைகளை வென்றார். என் கணமுன் நில்லாதே, சாத்தானே என்று கடிந்துகொள்ளும் அளவிற்கு பேதுருவே இயேசுவிற்கு சோதனையாக வந்த சந்தர்ப்பமும் உண்டு. எனவே, யாரும், எக்கோணத்திலிருந்தும் சோதிக்கப்படலாம்.

அப்படியானால் நாம் எப்படி எமக்கு வரும் சோதனைகளை வெல்வது? விவிலியமே நம்மை வழிநடத்துகிறது. இயேசு இரண்டு வித யுக்திகளைக் கையாண்டார். 1. செபம் 2. தடுமாற்றம் காணாத அவரது இலக்கு.

நாம் எவ்வாறு செயல்படலாம்? நமக்கு சோதனைகள் வருவது இயல்பு, தவறில்லை. ஆனால் அச்சோதனைகள் எம்மை வசப்படுத்த இடம்கொடுத்து அதில் நிலைப்பதே தவறு, பாவம்.

1. தொடக்க நூலில் பேர்த்திபாரின் மனைவி யோசேப்பை தீய நடத்தைக்கு அழைத்தபோது பாவம் செய்ய மறுத்த யோசேப்பு அவ்விடத்தை விட்டே ஓடியதுபோல நாமும் பாவச்சூழலைவிட்டு ஓடலாம்.

2. யாக்கோபு கூறுவதைப்போல கடவுளுக்குப் பணிந்து வாழவேண்டும். அலகையை எதிர்த்து நிற்கவேண்டும்.

3. சோதனைக்கு உட்படாதபடி விழித்திருந்து செபிக்கவேண்டும்.

4. இயேசுவைப்போல செபத்தில் நிலைத்திருந்து தந்தையின் விருப்பத்தை அறிவோம். அதை இலக்காகக் கொண்டு எமது வாழ்வை அர்ப்பணிப்போம்.

கடவுள் நம்பிக்கைக்கு உரியவர். அவர் உங்களுடைய வலிமைக்கு மேல் நீங்கள் சோதனைக்கு உள்ளாக விடமாட்டார் என்று கூறும் பவுலின் வார்த்தையில் நம்பிக்கை வைத்து. சோதனைகளை வெற்றிகொள்வோம். இறைவேண்டலிலும் வாழ்வின இலக்கிலும் நிலைத்திருப்போம்.

நாம் இறைபற்றின்மையையும் உலகு சார்ந்த தீய நாட்டங்களையும் மறுத்துக் கட்டுப்பாட்டுடனும் நேர்மையுடனும் இறை பற்றுடனும் இன்மையில் வாழப் பயிற்சிபெற இறைவன் நம் அனைவரையும் ஆசீர்வதிப்பாராக.

விவிலிய - பொது அறிவுப் போட்டி - 44 முடிவுகள்

விடைகள்:

1. சாலமோன் (1 அர. 11/4)
2. யோவான் (1/9)
3. 1 தெசலோனிக்கர் 4/16
4. சார்ள்ஸ் டார்வின்
5. அவுஸ்திரேலியா
6. ஈரல்

பரிசு பெறுவோர்:

- ரூபா 100/- — முதல் பிரிவில் எவருமே தெரிவாகவில்லை.
- ரூபா 75/- — C. K. பெர்னாண்டோ
58 B, வேக்கரி எம்பேய,
திருமலை வீதி, மட்டக்களப்பு.
- ரூபா 50/- — J. A. M. ஜஸ்மின்
6/129, சொறிக்கல்முனை,
சம்மாந்துறை.
- ரூபா 25/- — E. P. ஜுலி டயானா
இல. 60, யாட் அப்ரோச் வீதி,
திருகோணமலை.

போட்டியில் பங்குகொண்ட அனைவருக்கும் எமது நன்றிகள். — இ. ஆ.

9ம் பக்கத் தொடர்ச்சி

பெரியோருக்குக் கீழ்ப்படிந்தால், இப்படித் தறிகெட்டுப்போய் ஆபத்தினை எதிர்நோக்க மாட்டோம். இன்றைய வெளியுலகம் எமக்குக் கவர்ச்சிகளைக் காட்டிப் பெற்றோர்க்கும், பெரியோர்க்கும் கீழ்ப்படியாது, மதிப்புக் கொடுக்காது இருக்கத் தூண்டி எம்மைப் பாவத்தில் விழச் செய்துவிடும் தன்மை கொண்டது. ஆனால், இயேசு பெருமான் சிறுவனாக இருந்தவேளையில் வாழ்ந்த முறையைப்பற்றி அறிந்து அவரைப் பின்பற்றிவாழ முன்வரவேண்டும். அவர் சிறுவயதிலே அனைவருக்கும் பிரியமானவராக, அமைச்சலுள்ள

வராக வளர்ந்து நற்பெயர் பெற்றாரென நற்செய்தி மூலமறிகிறோம். அவர் வழியில் செல்லவேண்டியது சிறுவர்களாகிய உங்களுக்குத் தரப்படும் பொறுப்பாகும்.

எனவே, சின்னஞ் சிறுவர்களான நீங்கள் உலகில் இன்னும் பல விடயங்களையறியாத நிலையில், மனம்போன போக்கில் திரிய நினைத்தல் தவறு. நாம் பெரியோரைச் சார்ந்து, கீழ்ப்படிந்து நற்புத்திமதிகள் பெற்று வாழ்ந்து உயர்வடைய வேண்டியவர்கள். இதையே இறைவனும் விரும்புகிறார். இன்றே நாம் நல்ல பாதையில் நடப்போமென்று திட சங்கற்பம் செய்வோம்.

விவிலிய - பொது அறிவுப் போட்டி - 46

1. பாழடைந்து கிடந்த எருசலேம் நகரின் மதிவை கட்டியெழுப்பிய யூதா நாட்டின் ஆளுநர் யார்?
.....
2. 'உள்ளவர் எவருக்கும் கொடுக்கப்படும்; இல்லாதோரிடமிருந்து அவரிடமுள்ளதும் எடுக்கப்படும்' இந்த வசனங்கள் எந்த உவமையில் கூறப்பட்டுள்ளது?
.....
3. அன்பு அடுத்திருப்பவருக்குத் தீங்கிழைக்காது. ஆகவே அன்பே திருச்சட்டத்தின் நிறைவு. கூறியவர் யார்? புத்தகம் எது? அதிகாரம், வசனங்கள் எவை?
.....
4. 'என்னை நன்றாக இறைவன் படைத்தனன் தன்னை நன்றாகத் தமிழ் செய்யு மாறே' என்னும் திருமுலரின் கூற்றை விருது வாக்காகக் கொண்டு தமிழ்ப்பணி புரிந்த அறிஞர் யார்?
.....
5. இலங்கையில் நடைமுறைப்படுத்தப்பட்ட முதலாவது அரசியல் யாப்பு எது?
.....
6. இலங்கையிலிருந்து வெளிநாடுகளுக்குச் சென்று பணிபுரிபவர்களின் பிரச்சினைகளைக் கூறும் திரைப்படம் ஒன்று அண்மையில் தொலைக்காட்சியில் காட்டப்பட்டது. அப்படத்தின் பெயர் என்ன?
.....

பெயர்

முகவரி

..... இங்கே வெட்டவும்

போட்டி விதிகள்

போட்டியில் ஆறு வினாக்களுக்கும் சரியான விடைகளை அளிப்போர் மத்தியிலிருந்து தெரிவு செய்யப்படும் ஒருவருக்கு ரூபா 100/- பரிசாக வழங்கப்படுவதோடு ஐந்து வினாக்களுக்கு, நான்கு வினாக்களுக்கு மூன்று வினாக்களுக்கு மட்டும் சரியான விடைகளை அளிப்பவர்களில் தெரிவு செய்யப்படும் ஒவ்வொருவருக்கும் முறையே 75/- 50/- 25/- ஆகிய பரிசுத் தொகைகள் வழங்கப்படும்.

போட்டியில் அனைவரும் பங்குபற்றலாம். ஆனால் தொண்டனில் வெளிவரும் கூப்பனில் அனுப்பப்படும் விடைகள் மட்டுமே போட்டிக்குச் சேர்த்துக் கொள்ளப்படும். ஒருவர் எத்தனை கூப்பனை வேண்டுமானாலும் அனுப்பலாம்.

விடைகளை அனுப்ப வேண்டிய இறுதி நாள்: 30-03-2000

முகவரி: விவிலிய பொது அறிவுப் போட்டி - 46,

தொண்டன், அ. பெ. எண். 44, மட்டக்களப்பு. 30000.